



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1 No. 51

THE ONLINE OFFICIAL NEWS BULLETIN

2018 December 06

അറിയിപ്പുകാലം

SEASON OF ANNUNCIATION

موسم الحضانة

سُبْحَتَا
SUNDAY

اَوَّلُ حَفَا
MONDAY

اَلثَّانِي حَفَا
TUESDAY

اَلثَّلَاثِي حَفَا
WEDNESDAY

رَبُّوعَا حَفَا
THURSDAY

خَمِيسَا
FRIDAY

سَبْتَا
SATURDAY



Mawloodh d-Yuhanon Mamdono
Birth of John the Baptist
6th Memorial of
Mathews Mar Barnabas
Metropolitan (Velayamchirangara)



Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug




Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug



Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug



Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug



Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug



Comme. of Martyrs St. Behnam,
his sister Sarah and other Martyrs
& Comme of St. Philoxenos of
Mabbug



HH The Catholicos and Dr. Geevarghese Mar Yulios visits the Minister of Awqaf and Religious Affairs, Abdullah bin Mohammed bin Abdullah Al Salmi.



ഗാലാ സെന്റ് മേരീസ് പള്ളിയുടെ കുദാശയ്ക്കായി എത്തിയ പ. കാതോലിക്കാ ബാവ, യൂഹാനോൻ മാർ ക്രിസോസ്തമോസ് എന്നിവരെ ഡോ. ഗീവർഗീസ് മാർ യൂലിയോസിന്റെ നേതൃത്വത്തിൽ സ്വീകരിക്കുന്നു.

ജസ്റ്റീസ് ബഞ്ചമിൻ കോശി
YMCA ദേശീയ അധ്യക്ഷൻ



അടൂർ: വൈ. എം. സി. എ. ദേശീയ അധ്യക്ഷനായി ജസ്റ്റീസ് ബഞ്ചമിൻ കോശി എതിരില്ലാതെ തിരഞ്ഞെടുക്കപ്പെട്ടു.

പാറ്റ്നാ ഹൈക്കോടതി മുൻ ആക്ടിംഗ് ചീഫ് ജസ്റ്റീസും മുൻ കേരളാ മനുഷ്യാവകാശ കമ്മീഷൻ അധ്യക്ഷനുമാണ്.

ആരാധനയും ആതുരസേവനവും
ക്രൈസ്തവദർശനത്തിന്റെ കാതൽ:
പ. കാതോലിക്കാ ബാവ




കുവൈറ്റ്: ആരാധനയും ആതുരസേവനവും ക്രൈസ്തവദർശനത്തിന്റെ കാതലാണെന്നും, പാവപ്പെട്ടവരോടും പാർശ്വവൽക്കരിക്കപ്പെട്ടവരോടുമുള്ള കടമ നിർവ്വഹിക്കുവാൻ സഭയും, സഭാജനങ്ങളും ബാധ്യസ്ഥരാണെന്നും പ. കാതോലിക്കാ ബാവ ആഹ്വാനം ചെയ്തു. കുവൈറ്റിലെ ഓർത്തഡോക്സ് ഇടവകകൾ സംയുക്തമായി സംഘടിപ്പിച്ച 'കുവൈറ്റ് ഓർത്തഡോക്സ് മഹാസമ്മേളനം' ഉദ്ഘാടനം ചെയ്തുകൊണ്ട് സംസാരിക്കുകയായിരുന്നു പ. കാതോലിക്കാ ബാവ.

മലങ്കരസഭയുടെ വിശ്വാസം തകർക്കപ്പെടുന്ന സാഹചര്യത്തിൽ അതിനെ പ്രതിരോധിക്കുവാൻ തക്കവണ്ണമാണ് സഭ ഒരു വിദേശബന്ധം ആരംഭിച്ചത്. അത് പിന്നീട് ഒരിക്കലും തലയുറാൻ പറ്റാത്തവിധമുള്ള ആപത്തായി തീർന്നു. അതിൽനിന്നുള്ള പരിപൂർണ്ണ വിടുതലാണ് ദൈവത്താൽ അനുഗ്രഹിക്കപ്പെട്ട സഭയ്ക്ക് രാജ്യത്തിന്റെ പരമോന്നത നീതിപീഠത്തിൽ നിന്നും 2017 ജൂലൈ മാസം 3-ാം തീയതി ലഭിച്ചത്. രാജ്യത്തിന്റെ അത്യുന്നത നീതിപീഠത്തിൽ നിന്നും ഉണ്ടാകുന്ന തീരുമാനങ്ങളെ ചോദ്യംചെയ്യുന്നത് രാജ്യദ്രോഹകുറ്റമായി വരെ കണക്കാവുന്നതാണ്. പുരാതനസഭയായ മലങ്കരസഭയുടെ പാരമ്പര്യവും, പൈതൃകവും സ്വാതന്ത്ര്യവും സംരക്ഷിക്കുവാൻ നമ്മുടെ പിതാക്കന്മാർ അനവധി കഷ്ടനഷ്ടങ്ങൾ അനുഭവിച്ചിട്ടുണ്ട്. ഇപ്പോൾ അതിനൊക്കെയൊരു അറുതി വന്നുകൊണ്ടിരിക്കുന്നു. പരമാധികാരവും സ്വാതന്ത്ര്യവുമുള്ള മലങ്കര ഓർത്തഡോക്സ് സഭ കാലഘട്ടത്തിനൊത്ത വളർച്ചയും, ആത്മീയ ജീർണ്ണതയിൽനിന്നുള്ള വിടുതലും, ജനങ്ങളെ നേരായ പാതയിൽ നയിക്കുവാനുള്ള ആർജ്ജവവും നേടിയെടുക്കണമെന്നും, അതിനുള്ള ചുമതലയും, സഭ എന്റേതാണെന്നുള്ള കാഴ്ചപാടും സഭയുടെ ഉടമസ്ഥന്മാരായ എല്ലാ അംഗങ്ങൾക്കുമുണ്ടാകണമെന്നും പരി. ബാവ സഭാവിശ്വാസികളെ ഓർമ്മിപ്പിച്ചു.



അത്യുന്നതന്റെ പ്രവാചകൻ പിറക്കുന്നു; മൗനത്തിൽ നിന്നും ശബ്ദം ജനിക്കുന്നു!

ഡോ. ഗീവർഗീസ് മാർ യൂലിയോസ്



വി. യോഹന്നാൻ മാംദാനയുടെ ജനനം ക്രിസ്തുജനനത്തിലേക്ക് നമ്മെ കൂടുതൽ അടുപ്പിക്കുന്നു. കാത്തിരിപ്പും ഗർഭലോകവും കാലത്തികവിലേക്ക് കൺ തുറക്കുന്ന ദിനങ്ങൾ. നക്ഷത്രം കൂടുതൽ ശോഭയോടും കൃത്യതയോടും കിഴക്കുനിന്നും യഹൂദ്യയിലെ ബേത്ലഹേമിലേക്ക് സഞ്ചരിക്കുന്നു; വിദ്ധാ ന്നാരിയും മാലുമികളും നൂറ്റാണ്ടുകളായി കാത്തിരുന്നവരുമെല്ലാം ആ അത്ഭുത ദർശനത്തിനായി ഏറെ ശ്രദ്ധയോടെ ഒതുങ്ങുന്നു. പ. സഭ നോമ്പോടും ഉപവാസത്തോടും കൂടെ അവനെ പരികർമ്മിക്കുവാൻ തയ്യാറെടുക്കുന്നു.

“വരുവാനുള്ളവൻ നീയോ, ഞങ്ങൾ മറ്റൊരുവനെ കാത്തിരിക്കണമോ” എന്ന യോഹന്നാന്റെ ചോദ്യത്തിന് “കുരുടർ കാണുന്നു; മുടന്തർ നടക്കുന്നു; കൂഷ് രോഹിതർ ശുദ്ധരായി തീരുന്നു; ചെങ്കിടർ കേൾക്കുന്നു; മരിച്ചവർ ഉയിർക്കുന്നു; ദരിദ്രരോടു സുവിശേഷം അറിയിക്കുന്നു” എന്ന മറുപടിയാണ് യേശു നൽകുന്നത് (വി. മത്തായി 11:11-19). നേർകാഴ്ച, നേർനടപ്പ്, ശുദ്ധി, കേൾവി, ജീവൻ,



സുവാർത്ത എന്നിവ മശിഹായുടെ ലക്ഷണങ്ങളായി പ്രവാചകശ്രേഷ്ഠർ പ്രവചിച്ചിട്ടുള്ളത് ക്രിസ്തുവിൽ സംഭവിക്കുന്നുവെന്ന് വിവക്ഷ. ക്രിസ്തു യോഹന്നാനെക്കുറിച്ചു നൽകുന്ന സാക്ഷ്യം ഏറെ ശ്രദ്ധേയമാണ്: “നിങ്ങൾ എന്തു കാണാൻ മരുഭൂമിയിൽ പോയി? കാറ്റിനാൽ ഉലയുന്ന ഓടയോ, മാർദ്ദവ വസ്ത്രം ധരിച്ച രാജഗൃഹവാസിയെയോ അല്ല; മറിച്ച് ‘സത്യ’ത്തിന്റെ പ്രവാചകനെയാണ്.” കാറ്റിൽ ഉലയുന്ന ഓടിയിൽ നിന്നും അർത്ഥമില്ലാത്ത അപശബ്ദങ്ങൾ ഉണ്ടാകാം. രാജഗൃഹത്തിലെ മുദ്രവസ്ത്രം ധരിച്ചെന്നാൽ സ്വന്തം അഭിപ്രായമില്ലാതെ അധികാരവർഗ്ഗത്തിന് മുന്നിൽ ‘റാം’ മുദ്രയെ നപുംസകമാണ്. ഇത്തരക്കാരുടെ ആധിക്യമാണ് ഇന്നത്തെ സമൂഹത്തിന്റെ ഏറ്റവും വലിയ ദുരവസ്ഥ. അവിടെയാണ് ‘ഗളരൂപിരത്താൽ ദവളിമയംഗങ്ങൾക്ക്’ (കഴുത്തിലെ രക്തത്താൽ ശരീരത്തെ നിർമ്മലീകരിക്കുന്നവർ) നൽകുന്നവർ വ്യത്യസ്തരാകുന്നത്. ആദ്യ വിഭാഗം കാലത്തിന്റെ ചവറ്റുകുട്ടയിൽ എത്തുമ്പോൾ രണ്ടാം വിഭാഗത്തിന്റെ ജനനംപോലും പ. സഭ പെരുമ്പൊഴിയിൽ ആഘോഷിക്കുന്നു! അവൻ മശിഹായ്ക്ക് വഴി ഒരുക്കുന്നവനും, പ്രവാചകന്മാരേക്കാൾ വലിയവനും സ്ത്രീകളിൽ നിന്നും ജനിച്ചവരിൽ ഏറ്റവും ഉന്നതനും ഏലിയാവിന്റെ ആത്മാവുള്ളവനുമെന്ന് ക്രിസ്തു അവനെ സാക്ഷിക്കുന്നു. കഥയില്ലാതെ ആടുകയും പാടുകയും ചെയ്യുന്ന ചന്തസ്ഥലങ്ങളിലെ കുഞ്ഞുങ്ങളാകുന്ന (‘ചന്ത പിള്ളേർ’) ഈ തലമുറയ്ക്ക് യോഹന്നാൻമാരെ മനസ്സിലാക്കുവാൻ പ്രയാസം എന്നും കർത്താവ് പറയുന്നു.

സാക്ഷാൽ സന്തതിയായ യിസ്ഹാക്കിന്റെ ജനനത്തോടെ മരുഭൂവൽക്കരിക്കപ്പെടുന്ന യിശ്മായേലിന്റെ അവസ്ഥയാണ് ഈ ദിവസത്തെ ആദ്യ പഴയ നിയമ ധ്യാനഭാഗം (ഉല്പ. 21:9-21). ഹാഗാർ ദാസിയാണെന്നും; യജമാനത്തി

പറഞ്ഞതെല്ലാം അനുസരിച്ചുവളായിരുന്നു. എന്നിട്ടും നിറവയറോടെ മരുഭൂമിയിലേക്ക് ഓടി പോകേണ്ടി വന്നു. ദൈവനീതിക്കുവേണ്ടി പ്രാർത്ഥനാപൂർവ്വം പാർശ്വവൽക്കരിക്കപ്പെട്ടവരുടെ

നിത്യപ്രതീകമാണ് ഹാഗാറും യിശ്മായേലും. ഏതാനും അപ്പകഷണങ്ങളും ഒരു തുരുത്തി വെള്ളവും വിശാലമായ ബേർ-ശേബ മരുഭൂമിയും മാത്രമാണ് മുന്നിലുള്ളത്. ഒടുവിൽ ഹാഗാറിന്റെ കണ്ണുനീർ മരുഭൂമിയിലെ വറ്റാത്ത നീരുറവയായി മാറ്റപ്പെടുന്ന ദൈവനീതി പ്രത്യക്ഷമാകുന്നു. സ്നാപകന്റെ അവസ്ഥയും മറിച്ച്. അവന്റെ വരവ് അതേ മരുഭൂമിയിൽ നിന്നാണ്. ദൈവനീതിയെ പ്രസംഗിച്ചശേഷം അവൻ യഥാർത്ഥ സന്തതിയെ ലോകത്തിന് പരിചയപ്പെടുത്തി സാക്ഷിച്ചശേഷം സ്വയം ഇല്ലാതാകുന്നു; “അവനോ വളരണം; ഞാനോ കുറയണം” എന്നാണല്ലോ അവന്റെ തത്വം!

ഇസ്രായേലിന്റെ എക്കാലത്തെയും വലിയ പ്രവാചകനായ മോശയുടെ ജനനവും ഇന്ന് സ്മരിക്കപ്പെടുന്നു. രാജഗൃഹങ്ങളിലെ സുഖങ്ങളിൽ നിന്നും മരുഭൂമിയിലേക്ക് വലിച്ചെറിയപ്പെട്ട മറ്റൊരു ജീവിതമാണല്ലോ അത്. പിറവിപോലും നിഷേധിക്കപ്പെടുന്ന ഒരു രാഷ്ട്രീയ അടിമത്വത്തിൽ ജനിക്കുകയും നദിയിലേക്ക് വലിച്ചെറിയപ്പെടുകയും ഒടുവിൽ ഒരു ജനതയെ മുഴുവൻ വാഗ്ദത്തനാട്ടിലേക്ക് നയിക്കുകയും ചെയ്യുന്ന മോശ സ്നാപകന്റെ നല്ല മുൻകുറി തന്നെയാണ്.

സീയോനിൽ ദൈവനീതി പ്രസംഗിക്കപ്പെടുമെന്ന യേശുവിന്റെ പ്രവചനം (യെശയാ 62) യോഹന്നാനിൽ നിറവേറുന്നു. യഹോവയുടെ കൈയിൽ അവൻ ഭംഗിയുള്ള കിരീടവും രാജകീയ മുടിയും ആയിരിക്കും; ദൈവം അവനിൽ സന്തോഷിക്കും. “കടപ്പിൻ; വാതിലുകളിൽ കൂടി കടപ്പിൻ; ജനത്തിനു വഴി ഒഴുക്കുവിൻ; നികത്തുവിൻ പെരുവഴി നികത്തുവിൻ; കല്ലുപെറുക്കി കളവിൻ; ജാതികൾക്കായിട്ടു ഒരു കൊടി ഉയർത്തുവിൻ. ഇതാ നിന്റെ രക്ഷ വന്നിരിക്കുന്നുവെന്ന്” സീയോൻ പുത്രിയോട് ഘോഷിക്കുന്നവന്റെ ശബ്ദമാണ് വി. യൂഹാനോൻ മാംദോനോ.

കള്ള പ്രവാചകന്മാരുടെ കുഞ്ഞാഴ്ചകളിൽ നിന്നും സ്നേഹഗാഥ പാടുന്ന സത്യത്തിന്റെ പ്രവാചകന്മാരെ കണ്ടെത്തുവാനുള്ള മാർഗ്ഗമാണ് പൊതുവിനുള്ള ഇന്നത്തെ ലേഖനത്തിൽ വി. യോഹന്നാൻ ശ്ലീഹാ നമ്മെ ഉപദേശിക്കുന്നത്. സത്യത്തെ തിരിച്ചറിയുക എന്നത് ക്രിസ്തീയതയുടെ അടിസ്ഥാനപ്രമാണമാണ്.

നിഴലായ ന്യായപ്രമാണത്തിൽ നിന്നും പൊരുളായ ക്രിസ്തുവിലേയ്ക്കുള്ള പാതയാണ് യോഹന്നാൻ നിരപ്പാക്കുന്നത്. ഗലാത്യ ലേഖനത്തിൽ നിന്നുള്ള രണ്ടാം ലേഖനഭാഗത്ത് വി. പൗലൂസ് ശ്ലീഹാ താത്വികമായി തന്നെ ഇക്കാര്യം ഉപന്യസിക്കുന്നു. ന്യായപ്രമാണത്തിന്റെ മകളും ഉടമ്പടിയിലെ പുത്രിയുമായ ഏലിശുബാ ഹാഗാറിനെയും മരുഭൂമിയിലെ ശബ്ദമായ യോഹന്നാൻ മാംദോനോ യിശ്മായേലിനെയും കുറിക്കുന്നു. ഇവിടെ ഹാഗാറും ഏലിശുബായും ദാസിമാരും അവരുടെ മക്കൾ ദാസീപുത്രന്മാരുമാണ്. എന്നാൽ അവർ യഥാക്രമം സാറായിക്കും വി. കന്യകമറിയാമിനുമായി വഴിമാറുകയും അവരെ ഏറെ ബഹുമാനിച്ച് ആദരിക്കുകയും ചെയ്യുന്നതായി കാണുന്നു; യിസഹാക്ക് ക്രിസ്തുവിന്റെ അതിശക്തമായ മുൻകുറിയാണെന്ന് പ്രത്യേകം പറയേണ്ടതില്ലല്ലോ. ഭൗമിക യെരൂശലേമിന്റെ രാഷ്ട്രീയ അടിമത്വത്തിൽ നിന്നും സ്വർഗ്ഗീയ യെരൂശലേമിന്റെ സ്വാതന്ത്ര്യത്തിലേക്കാണ് വാഗ്ദത്തമുള്ളതായ പ. സഭയെ ക്രിസ്തു നയിക്കുന്നത് എന്നും ശ്ലീഹാ വ്യക്തമാക്കുന്നുണ്ട്.

തുടർന്നാണ് വി. യോഹന്നാൻ മാംദോനോയുടെ ജനനം തിരുവെഴുത്തിൽ നിന്നും പ. സഭ വായിച്ച് ധ്യാനിക്കുന്നത് (വി. ലൂക്കോസ് 1:57-80). ലളിതവും സുന്ദരവും ഒപ്പം ആത്മീയ ഉൽക്കർഷകതയും നിറഞ്ഞ പ. ആത്മാവിന്റെ തൂലികയാണ് വി. ലൂക്കോസ് എന്ന് ഓർക്കണം. അതിൽനിന്നും വരുന്ന വാക്കുകൾ



ജീവനുള്ളതും ജീവിപ്പിക്കുന്നതുമാണ്. “യാഹ്-ഹന്നാൻ” എന്നാൽ ‘യഹോവ കരുണയുള്ളവൻ’ എന്ന് അർത്ഥം. ഇതു പറഞ്ഞുകൊണ്ടാണ് തന്റെ മകനെ അവൾ ‘യോഹന്നാൻ’ എന്ന് വിളിക്കുന്നത്. അവളുടെ ഉൾവിളിയും പ്രാർത്ഥനയും അറിഞ്ഞ സഖരിയാവും അതേ പേർ മകനെ വിളിക്കുന്നു; ആഴമായ ആത്മീയ ദാവത്യബന്ധത്തിൽ രണ്ട് ചിന്തകളോ മനസ്സുകളോ ഇല്ലാ എന്ന് സാരം. വചനമായ ക്രിസ്തുവിൽ നിന്നും ഗർഭത്തിൽ വച്ച് വി. മാമോദീസാ സ്വീകരിച്ച് പരിശുദ്ധാത്മാവിനെ പ്രാപിച്ച യോഹന്നാന്റെ ജനനത്തിൽ അവന്റെ പിതാവായ സഖരിയാവും പരിശുദ്ധാത്മാവിൽ നിറഞ്ഞ് പ്രവചിക്കുന്നു. യിസ്രായേലിന്റെ ദൈവം അനുഗ്രഹിക്കപ്പെട്ടവൻ എന്ന് തുടങ്ങുന്ന അദ്ദേഹത്തിന്റെ പ്രവചനം ‘ഉദയം’ നമ്മെ സന്ദർശിച്ചിരിക്കുന്നുവെന്ന പ്രഖ്യാപനത്തോടെ ക്രിസ്തുവിൽ എത്തിനിൽക്കുന്നു. അവൻ ആദിമുതൽ പ്രവാചകന്മാരാൽ അരുളിച്ചെയ്യപ്പെട്ട ദാവീദിന്റെ ഗൃഹത്തിൽ നിന്നും ഉയർത്തപ്പെട്ട മനുഷ്യകുലത്തിന്റെ രക്ഷയുടെ കൊമ്പാകുന്നുവെന്നും അവൻ ശത്രുക്കളുടെ കയ്യിൽ നിന്നും നമ്മെ രക്ഷിച്ച് വീണ്ടെടുക്കുന്നവനാകുന്നുവെന്നും ദൈവകരുണയാൽ അവന്റെ ജനത്തിനു പാപമോചനവും രക്ഷാപരിജ്ഞാനവും കൊടുക്കുന്നവനാകുന്നുവെന്നും അവൻ ഇരളിലും മരണനിഴലിലും ഇരിക്കുന്നവർക്ക് പ്രകാശം നൽകി അവരെ സമാധാന മാർഗ്ഗത്തിൽ നയിക്കുമെന്നും പറഞ്ഞശേഷം ആ അത്യുന്നതന്റെ പ്രവാചകനായി തന്റെ മകൻ വിളിക്കപ്പെട്ടിരിക്കുന്നുവെന്നും പ്രഖ്യാപിക്കുന്നു. നാം ഓരോരുത്തരും വി. യോഹന്നാനിലൂടെ ക്രിസ്തുവിനെ സാക്ഷിക്കുന്ന സത്യത്തിന്റെ പ്രവാചകന്മാരാകണം എന്ന ആഹ്വാനമാണ് ഈ ദിവസത്തിന്റെ മർമ്മപ്രധാനമായ സന്ദേശം.

ഈ അനുഭവത്തിലേക്ക് നമ്മെ വളർത്തുവാനുള്ള പ്രാർത്ഥനകളും ധ്യാനങ്ങളുമാണ് പ്രത്യേക പ്രാമിയിയോൻ-സെദറാകളിലും എത്രോകളിലും കാണുന്നത്. വിനീതരെയും ഉയർത്തുകയും അഹങ്കാരത്തിൽ ഉദ്ധിതരായവരെ താഴ്ത്തുകയും ചെയ്യുന്ന ദൈവനീതിയോടാണ് പ്രാർത്ഥനകൾ! യോഹന്നാന്റെ ജനനം പ്രഭാത നക്ഷത്രത്തിന്റെ ഉദയമാണ്, അത് ക്രിസ്തുവിലേക്കുള്ള വഴിയും വാതിലുമാണ്. “വന്ധ്യയുടെ ഗർഭമാകുന്ന വയലിൽ സ്വർഗ്ഗീയ കർഷകനാൽ വിതക്കപ്പെടുകയും... മച്ചിയുടെ ഗർഭത്തിൽ വച്ചുതന്നെ മൗനമായി പ്രസംഗിച്ച ഇടിനാദവും മാതൃഗർഭത്തിൽ വച്ചു തന്നെ തന്റെ നാഥന്റെ രഹസ്യങ്ങളെ പഠിക്കുകയും തന്നെ സ്തുതിച്ച് ആനന്ദിക്കുകയും ചെയ്തവൻ എന്നാണ് രാത്രി നമസ്കാരത്തിന്റെ പ്രാർത്ഥനകളിൽ പ. സഭ ധ്യാനിക്കുന്നത്. “സാക്ഷാൽ പ്രഭാതമാകുന്ന ക്രിസ്തുവിനെ ലോകത്തിന് വെളിപ്പെടുത്തിയ ഉദയനക്ഷത്രമായ വി. യോഹന്നാനെ!” എന്ന് സംബോധന ചെയ്തുകൊണ്ടാണ് അവന്റെ മാദ്ധ്യസ്ഥത്തിൽ പ. സഭ പ്രാർത്ഥിക്കുന്നത്. ഭൂലോകം മുഴുവൻ വ്യാപിച്ചു കിടക്കുന്ന പരിശുദ്ധ സഭ നിന്റെ ജനനവും ഓർമ്മയും പെരുന്നാളായി ആഘോഷിക്കുന്നതിനാൽ നീ ഭാഗ്യവാനാകുന്നുവെന്ന് പ്രഭാതധ്യാനത്തിൽ കാണുന്നു.

“... നിന്നെ മാമോദീസാ മുക്കിയ യൂഹാനോനും നിന്നോട് അപേക്ഷിക്കുന്നു” എന്ന് ചൊല്ലാതെ വി. കുർബ്ബാന ആരംഭിക്കുന്നില്ല എന്ന് ഓർക്കണം. ഈ ദിവസത്തെ ഹൂത്തോമ്മോ പ്രാർത്ഥനയിൽ കാണുന്നതുപോലെ “കർത്താവിന്റെ ദിവസം ഇതാകുന്നു; വരുവീൻ! നാം ഇതിൽ സന്തോഷിച്ച് ആനന്ദിക്കാം” എന്ന് യൽദോ പെരുന്നാളിൽ പറയുവാൻ തക്കവണ്ണം മരുഭൂമിയിൽ യോഹന്നാൻ ഒരുങ്ങിയതുപോലെ വി. യൽദോ നോമ്പിലൂടെ ഒരുങ്ങുവാൻ ദൈവം നമ്മെയും സഹായിക്കട്ടെ!


ഗാലയിൽ പുതിയ ദൈവാലയം

മസ്കറ്റ്: ഗാല സെന്റ് മേരീസ് ഓർത്തഡോക്സ് ഇടവക പുതിയതായി നിർമ്മിച്ച ദൈവാലയത്തിന്റെ സമർപ്പണ കുദാശ ഡിസംബർ 7, 8 ദിവസങ്ങളിൽ ഗാല ചർച്ച് കോംപ്ലക്സിൽ നടക്കും. പ. ബസേലിയോസ് മാർത്തോമ്മാ പൗലോസ് ദിദിയൻ കാതോലിക്കാ ബാവ സമർപ്പണ കുദാശ നിർവഹിക്കും. ഇടവക മെത്രാപ്പോലീത്താ ഡോ. ഗീവർഗീസ് മാർ യൂലിയോസ്, മുംബൈ ഭദ്രാസന അധിപൻ ഗീവർഗീസ് മാർ കുറിലോസ് മെത്രാപ്പോലീത്താ, നിരണം ഭദ്രാസന മെത്രാപ്പോലീത്താ യൂഹാനോൻ മാർ ക്രിസോസ്റ്റമോസ് എന്നിവർ സഹകാർമ്മികത്വം വഹിക്കും.

വെള്ളിയാഴ്ച വൈകിട്ട് ബാവായ്ക്കും, മെത്രാപ്പോലീത്തമാർക്കും ഇടവകയുടെ സ്വീകരണം നൽകും. ദൈവാലയത്തിന്റെ താക്കോൽ ഏറ്റുവാങ്ങുന്ന കാതോലിക്കാ ബാവ, സന്ധ്യാ നമസ്കാരത്തോടു കൂടി ഒന്നാംഘട്ട ശുശ്രൂഷ നടത്തപ്പെടും. 8-നു ശനിയാഴ്ച രാവിലെ 6 മണിക്ക് പ്രഭാത പ്രാർത്ഥനയോടുകൂടി രണ്ടാം ഘട്ട ശുശ്രൂഷകൾ ആരംഭിക്കും. ബാവായുടെ മുഖ്യ കാർമ്മികത്വത്തിലും മെത്രാപ്പോലീത്താമാരുടെ സഹകാർമ്മികത്വത്തിലും വി. മൂന്നിന്മേൽ കുർബ്ബാന. 11.30 നു പൊതു സമ്മേളനം. കാതോലിക്കാബാവ ഉത്ഘാടനം ചെയ്യുന്ന സമ്മേളനത്തിൽ മെത്രാപ്പോലീത്താമാർ, ഒമാൻ മതകാര്യമന്ത്രാലയ പ്രതിനിധികൾ, ഇന്ത്യൻ അംബാസിഡർ, പ്രമുഖ വ്യക്തികൾ എന്നിവർ പങ്കെടുക്കും.

മലങ്കര ഓർത്തഡോക്സ് സഭയുടെ ഒമാനിലെ നാലാമത്തെ സ്വതന്ത്ര ഇടവകയാണ് ഗാല സെന്റ് മേരീസ് പള്ളി. 2014-ൽ മലങ്കര സഭയുടെ അഹമ്മദാബാദ് ഭദ്രാസനത്തിനു കീഴിൽ രൂപം കൊണ്ട ഇടവക, ദൈവമാതാവിന്റെ നാമത്തിലുള്ള ഒമാനിലെ ആദ്യ ഇടവകയാണ്. റൂവി, സൊഹാർ, സലാല എന്നിവിടങ്ങളിലാണ് മറ്റു സ്വതന്ത്ര ഇടവകകൾ ഉള്ളത്.

ഇടവക വികാരി ഫാ. തോമസ് ജോസ്, ട്രസ്റ്റി പി. സി. ചെറിയാൻ, സെക്രട്ടറി കെ സി തോമസ്, ദൈവാലയ നിർമ്മാണ കമ്മിറ്റി കൺവീനർ മാത്യു നൈനാൻ, എബി ഉമ്മൻ, പള്ളി കമ്മിറ്റി, നിർമ്മാണ കമ്മിറ്റി എന്നിവർ കുദാശാ ചടങ്ങുകൾക്ക് നേതൃത്വം നൽകുന്നു. ഒരുക്കങ്ങൾ എല്ലാം പൂർത്തിയായി വരുന്നു എന്ന് വികാരി ഫാ. തോമസ് ജോസ് അറിയിച്ചു.



പഴയനിയമ വായനപ്പടി പുസ്തക പ്രകാശനം

മലങ്കര ഓർത്തഡോക്സ് സഭയുടെ ആണ്ടടക്കം ഉള്ള പഴയനിയമ വായനപ്പടി പുസ്തക പ്രകാശനം പത്തനാപുരം മൗണ്ട് താബോർ ദയറായിൽ പ. ബസേലിയോസ് മാർത്തോമ്മാ പൗലോസ് ദിദിയൻ കാതോലിക്കാ ബാവ നിർവ്വഹിച്ചു.

കുര്യാക്കോസ് മാർ ക്ലിമീസ് മെത്രാപ്പോലീത്താ ആദ്യപ്രതി ഏറ്റുവാങ്ങി. താബോർ ദയറാ അംഗമായ ബഹു. ഏലിയാസ് കോശി റമ്പാച്ചൻ ആണ് സഭയുടെ പ്രസിദ്ധീകരണ വിഭാഗമായ എം.ഒ.സി. പബ്ലിക്കേഷൻസിനു വേണ്ടി എഡിറ്റിങ് നിർവ്വഹിച്ചത്.




ദാനിയേൽ മാർ പീലക്സിനോസ്

ഫാ. ടൈറ്റസ് ജോർജ്ജ്

മലങ്കര ഓർത്തഡോക്സ് സഭയുടെ തുമ്പമൺ ഭദ്രാസനം ഉൾപ്പെട്ടു നിൽക്കുന്ന പ്രദേശത്ത് ക്രിസ്തു മതം ആവിർഭവിച്ചത്, ഭാരതത്തിന്റെ അപ്പസ്തോലനായ പരി. മാർത്തോമാശ്ലീഹായുടെ സുവിശേഷ പ്രവർത്തനം മൂലമാണെന്ന് അനുമാനിക്കാൻ ധാരാളം തെളിവുകളുണ്ട്. ഒന്നാം നൂറ്റാണ്ടിൽ അദ്ദേഹം സ്ഥാപിച്ച നിലയ്ക്കൽ പള്ളി ഉൾപ്പെട്ടു നിൽക്കുന്ന സ്ഥലം 13-ാം നൂറ്റാണ്ടു വരെ ഒരു പ്രബല ക്രിസ്തീയ കേന്ദ്രമായിരുന്നു. അക്കാലത്ത് ഉണ്ടായ പരപ്പറ്റുകളുടെ ഉപദ്രവത്താൽ ഒരു വിഭാഗം വിശ്വാസികൾ പടിഞ്ഞാറൻ പ്രദേശങ്ങളായ കടമ്പനാട്, തുമ്പമൺ, വെന്മണി, പത്തനംതിട്ട, ഓമല്ലൂർ എന്നിവിടങ്ങളിലേയ്ക്കും ഒരു വിഭാഗം കാഞ്ഞിരപ്പള്ളി, പാലാ പ്രദേശങ്ങളിലേയ്ക്കും കുടിയേറി പാർത്തു. ഇതിൽ രണ്ടാമത്തെ വിഭാഗം പിന്നീട് കത്തോലിക്കാ സഭയെ പുണർന്നു. പടിഞ്ഞാറൻ പ്രദേശത്തേയ്ക്ക് കുടിയേറിയവരുടെ ആദ്യ ദേവാലയം കടമ്പനാട് ആയിരുന്നു. അവിടെ നിന്നും തുമ്പമൺ, വെന്മണി, ഓമല്ലൂർ പള്ളികളും തുമ്പമൺ ഭദ്രാസനത്തിലെ വിവിധ ദേവാലയങ്ങളും ഉണ്ടായി. 1875 ൽ മുളന്തുരുത്തിയിൽ കൂടിയ സുന്നഹദോസാണ് തുമ്പമൺ ഭദ്രാസനത്തിന് രൂപം കൊടുത്തത്. ഭദ്രാസനത്തിന്റെ ആദ്യ മെത്രാപ്പോലീത്തയായി നിയമിതനായ കോനാട്ട് ഗീവറുഗീസ് മാർ യൂലിയോസ് തിരുമേനി 1876 മുതൽ 1884 വരെ ഭദ്രാസന ഭരണം നടത്തി. തുടർന്ന്, പരിശുദ്ധ ഗീവറുഗീസ് മാർ ഗ്രിഗോറിയോസ് പരുമല (1884-1902), പുലിക്കോട്ടിൽ ജോസഫ് മാർ ദിവന്നാസ്യോസ് (1902-1909), വട്ടശ്ശേരിൽ ഗീവറുഗീസ് മാർ ദിവന്നാസ്യോസ് (1909-1913), യുയാക്കീം മാർ ഈവാനിയോസ് (1913-1925), ഗീവറുഗീസ് മാർ ഗ്രിഗോറിയോസ് (1925-1930), ഗീവറുഗീസ് മാർ പീലക്സിനോസ് (1930-1951), ഔഗേൻ മാർ തീമോത്തിയോസ് (1951-1953), ദാനിയേൽ മാർ പീലക്സിനോസ് 1950-1990 എന്നീ പിതാക്കന്മാർ നമ്മുടെ ഭദ്രാസനത്തിന്റെ സർവ്വോന്മുഖമായ വളർച്ചയ്ക്ക് നേതൃത്വം നൽകി.

ഭാഗ്യ സ്മരണാർഹനായ അഭി. ദാനിയേൽ മാർ പീലക്സിനോസ് തിരുമനസ്സിനെ അനുസ്മരിച്ച് കൊണ്ട് ഏതാനും കാര്യങ്ങൾ കുറിക്കുന്നതിന് എനിക്ക് അനല്പമായ സന്തോഷമുണ്ട്. ആ പരിശുദ്ധ പിതാവിനോടൊപ്പം പത്ത് വർഷത്തോളം ചെലവഴിക്കുന്നതിനും ആ പുണ്യാത്മാവിന്റെ വ്യക്തി മാഹാത്മ്യത്തെപ്പറ്റി കുറെ കാര്യങ്ങൾ മനസ്സിലാക്കുന്നതിനും സാധിച്ചു വെന്ന് ഒരു മഹാ ഭാഗ്യമായി ഞാൻ കരുതുന്നു. അദ്ദേഹത്തിന്റെ ജീവചരിത്രം പ്രവർത്തന മേഖലകൾ വ്യക്തി ജീവിതത്തിലെ അനുകരണീയമായ വസ്തുതകൾ ഇവയെക്കുറിച്ച് ചുരുക്കമായി ഈ ലേഖനത്തിൽ പ്രദിപാദിക്കുവാൻ ആഗ്രഹിക്കുന്നു.

സത്യ ക്രിസ്ത്യാനികളുടെ അജയ്യ ദുർഗ്ഗമായ ഓമല്ലൂരിൽ, പൗരോഹിത്യ പാരമ്പര്യമുള്ള, വടുതല കുടുംബത്തിൽ ഭദ്രാസനത്തിലെ പല കിഴക്കൻ ഇടവകകളുടെയും സ്ഥാപകനായ ഈശോ കത്തനാരുടെ പുത്രനായി 1910 മെയ് 10ന് പിള ദാനിയേൽ എന്ന പീലക്സിനോസ് തിരുമേനി ഭൂജാതം ചെയ്തു. കൈപ്പട്ടൂർ ഗവൺമെന്റ് സ്കൂളിലൂടെ അക്ഷരലോകത്തേക്ക് പിച്ച് വച്ച ദാനിയേൽ, കോട്ടയം എം. ഡി. സെമിനാരിയിൽ നിന്നാണ് സ്കൂൾ ഫൈനൽ പാസ്സായത്. രാജ കോളേജിൽ നിന്നും ഇന്റർമീഡിയേറ്റും തിരുവനന്തപുരം മഹാരാജാസ് സയൻസ് കോളേജിൽ നിന്നും ഫിസിക്സിൽ ബി. എ ബിരുദവും നേടി. 1936 ഡെറാമ്പൂർ യൂണിവേഴ്സിറ്റി കോളേജിൽ നിന്നും ദൈവശാസ്ത്രത്തിൽ ഉന്നതമായ രീതിയിൽ ബിരുദവും നേടി, തന്റെ ദൈത്യ നിർവ്വഹണത്തിന് തികച്ചും സജ്ജനായി.



ഓർമ്മ ഡിസംബർ 13-ന് പത്തനംതിട്ട ബേസിൽ ദയറായിൽ

ബാല്യം മുതൽക്കെ അദ്ദേഹത്തിൽ വിളങ്ങിയിരുന്ന അനന്യ സാധാരണമായ ഭക്തിയും സേവന സന്നദ്ധതയും വിശ്വാസ സ്ഥിരതയും നിഷ്കളങ്കതയും സമത്വ ചിന്തയും കണ്ട്, മലങ്കര സഭാ ഭാസുരൻ വട്ടശ്ശേരിൽ മാർ ദിവന്നാസ്യോസ് തിരുമേനി, 1921 ജനുവരിയിൽ കോറുയോ സ്ഥാനം നൽകി അദ്ദേഹത്തെ അനുഗ്രഹിച്ചു. പിന്നീട് അദ്ദേഹം, ത്യാഗ സമ്പന്നനും ആദ്ധ്യാത്മീയതേജലനുമായിരുന്ന പരി. ബസ്സേലിയോസ് ഗീവറുഗീസ് ദിതീയൻ ബാവാ തിരുമേനിയിൽ നിന്നും പൂർണ്ണ ശെമ്മാശപട്ടവും (1944 June 9 പഴയസെമിനാരി) റമ്പാൻ സ്ഥാനവും (1951 സെപ്തംബർ 21 ന് പഴയസെമിനാരി) എപ്പിസ്കോപ്പാസ്ഥാനവും (1953 മെയ് 15 ന് ഏലിയാചാപ്പലിൽ) മെത്രാപ്പോലീത്താസ്ഥാനവും (1959 July 12 പഴയസെമിനാരി) സ്വീകരിച്ചു.

ഹൈസ്കൂൾ വിദ്യാഭ്യാസ കാലത്ത് ഖദർ വസ്ത്രധാരിയായി സ്വാതന്ത്ര്യ സമരത്തിൽ അദ്ദേഹം വീറോടെ പ്രവർത്തിച്ചു. കായിക പ്രേമിയായിരുന്ന അദ്ദേഹം ഒരു മികച്ച ഫുട്ബോളറായിരുന്ന അദ്ദേഹത്തിന്റെ ദാർഢ്യമുള്ള ശരീര പ്രകൃതി കണ്ട് ഹെർക്കുലീസ് എന്ന പേര് സഹപാ



റികൾ നൽകുകയുണ്ടായി. മെത്രാൻ സ്ഥാനം സ്വീകരിച്ചതിനുശേഷം ഫീൽഡിൽ ഇറങ്ങാൻ കഴിഞ്ഞില്ലെങ്കിലും അത് കാണുന്നതിനും കളിക്കാരെ പ്രോത്സാഹിപ്പിക്കുന്നതിനും സമയം കണ്ടെത്തി.

തുമ്പമൺ ഭദ്രാസന സെക്രട്ടറി (1942-1953) പുത്തൻ കാവിൽ കൊച്ചു തിരുമേനിയുടെ സെക്രട്ടറി, ഭദ്രാസന മെത്രാപ്പോലീത്ത (1953-1990), പരി. എപ്പിസ്കോപ്പൽ സുന്നഹദോസിന്റെ പ്രവർത്തനങ്ങൾ ക്രമീകരിച്ച സെക്രട്ടറി, M. G. O. C. S. M. പ്രസിഡന്റ്, ഓർത്തഡോക്സ് യുവജന പ്രസ്ഥാനം പ്രസിഡന്റ്, ഇന്റർ ചർച്ച് റിലേഷൻസ് കമ്മിറ്റി പ്രസിഡന്റ്, ബസ്സേലിയോസ് ഗീവറുഗാസ് ദിതിയൻ തിരുമനസ്സിലെ അസിസ്റ്റന്റ്, റൂർഡ് കമ്മററി ചെയർമാൻ, ബേസിൽ ദയറാ സുപ്പീരിയർ, മലങ്കര സഭയുടെ സ്കൂളുകളെ ഒരു കോർപ്പറേറ്റിന് കീഴിൽ കൊണ്ടു വന്ന മാനേജർ, ഡ. ടി. ര കോളേജുകളുടെ മാനേജർ, കാതോലിക്കേറ്റ് കോളേജ് ലോക്കൽ മാനേജർ, ബാലിക മഠം സ്കൂൾ മാനേജർ, കാതോലിക്കേറ്റ് കോളേജിന്റെ പ്രഥമ പ്രിൻസിപ്പൽ, പത്തനംതിട്ട ജില്ല രൂപീകരണ കമ്മിറ്റി രക്ഷാധികാരി, എന്നീ നിലകളിൽ അദ്ദേഹം സഭയ്ക്കും സമൂഹത്തിനും നൽകിയ സേവനങ്ങൾ ചരിത്രത്തിന്റെ ഏടുകളിൽ തങ്ക ലിപികളിൽ രേഖപ്പെടുത്തുമെന്നതിന് സംശയമില്ല. സഭയെ പ്രതിനിധാനം ചെയ്ത് അനേകം കോൺഫറൻസുകളിൽ സംബന്ധിച്ചിട്ടുള്ള അദ്ദേഹത്തിന്റെ അദ്ധ്യാപക വൃത്തിയിലുള്ള പ്രാവീണ്യം പ്രത്യേകം എടുത്തു പറയുവാൻ പര്യാപ്തമാണ്. ജീവിതത്തിന്റെ ഉന്നത് ശ്രേണികളിൽ എത്തിയിട്ടുള്ള, അദ്ദേഹത്തിന്റെ ശിഷ്യന്മാരുടെ സ്മരണയിൽ അദ്ദേഹം എന്നും നിറഞ്ഞു നില്ക്കും.

ആരാധനയിൽ അടിസ്ഥാനമാക്കിയ ഒരി വിശ്വാസമാണ് ഓർത്തഡോക്സ് സഭയ്ക്കുള്ള മുഖ്യ കൈമുതൽ എന്ന് വിശ്വസിച്ച അദ്ദേഹം ആരാധനയ്ക്കും പ്രാർത്ഥനയ്ക്കും ഉപവാസനത്തിനും നോമ്പിനും വലിയ പ്രാധാന്യം കൊടുത്തിരുന്നു. അനുകരണ യോഗ്യമായ അദ്ദേഹത്തിന്റെ പ്രാർത്ഥനാ ജീവിതം നമുക്ക് മാതൃകയാവട്ടെ. ഭക്തി നടിക്കുന്നതിൽ താല്പര്യമില്ലാതിരുന്ന അദ്ദേഹത്തിന്റെ തപസ്സയുടെ ഫലമാണ് Good Shepherd എന്ന വൈദിക പ്രാർത്ഥനാ സഹായി.

മലങ്കര സഭയുടെ ഒരു സംരക്ഷകനായിരുന്നു അഭി. തിരുമേനി. സ്വതന്ത്ര ഭാരതത്തിൽ സ്വതന്ത്രമായ ഒരു സഭ എന്ന ചിന്ത അദ്ദേഹത്തിന്റെ മനസ്സിലുണ്ടായിരുന്നു. ഒന്നാം സ്ഥാനം ദൈവത്തിനും രണ്ടാം സ്ഥാനം സഭയ്ക്കും നൽകിയ അദ്ദേഹം സഭയുടെ സ്വയം ശിർഷകത്തിനും ഭരണ ഘടനയുടെ നിലനിൽപ്പിനും വേണ്ടി ആയുഷ്പര്യന്തം പ്രവർത്തിച്ചു. സ്ഥാനമാനങ്ങളെക്കാൾ ഉപരി സഭയെ സ്നേഹിച്ച അദ്ദേഹം വിശ്വാസ കാര്യങ്ങളിലും ഭരണപരമായ കാര്യങ്ങളിലും വിട്ടു വീഴ്ചയില്ലാത്ത നില പാടാണ് സ്വീകരിച്ചിരുന്നത്. പണ്ഡിതനായ തിരുമേനി ഒരു നല്ല പ്രസംഗകനായിരുന്നു. മിതഭാഷിയായിരുന്ന അദ്ദേഹത്തിന്റെ പ്രസംഗങ്ങൾ അർത്ഥസംബുഷ്ടങ്ങളായിരുന്നു. അതിലെ ആശയങ്ങൾ കേട്ടിട്ട് പുത്തൻ കാവിൽ കൊച്ചു തിരുമേനി ഇപ്രകാരം പറയുമായിരുന്നു; 'തന്റെ ഒരു പ്രസംഗത്തിൽ എനിക്ക് നാല് പ്രസംഗങ്ങൾ നടത്താനുള്ള കാര്യങ്ങൾ ഉണ്ട്' മാക്കാം കൂന്ന് കൺവൻഷനിൽ, ഒരു വർഷത്തെ പ്രസംഗങ്ങൾ ക്രോഡീകരിച്ച് അദ്ദേഹം നടത്തിയിരുന്ന സമാപന സന്ദേശം വളരെ പ്രസിദ്ധമായിരുന്നു.

അഭി. തിരുമേനി ഒരു നല്ല സംഘാടകനായിരുന്നു. താൻ മുൻ കൈ എടുത്ത് നടത്തിയിട്ടുള്ള എല്ലാ പരിപാടികളും വിജയത്തിൽ എത്തിക്കുവാൻ അദ്ദേഹത്തിനു കഴിഞ്ഞിരുന്നു. 1965 ലെ അന്ത്യോക്യാ പാത്രയർക്കീസിന്റെ മലങ്കര സന്ദർശനം, മാക്കാംകുന്നു കൺവൻഷൻ സപ്തതി, പത്തനംതിട്ടയിൽ നടന്ന മലങ്കര അസോസിയേഷൻ യോഗം, ഗീവറുഗീസ് ദിതിയൻ ബാവാ തിരുമനസ്സിലെ ചരമ രജത ജൂബിലി ഇവ ഏതാനും ഉദാഹരണങ്ങൾ മാത്രം. അദ്ദേഹത്തിന്റെ സമയ നിഷ്ഠ, കൃത്യ നിഷ്ഠ, ഇവ അനുകരണീയങ്ങളാണ്.



പ. ഗീവർഗീസ് രണ്ടാമൻ കാതോലിക്കാ ബാവ, മനത്ത് പത്മനാഭൻ എന്നിവർക്കൊപ്പം ദാനിയേൽ മാർ പീലക്സീനോസ് മെത്രാപ്പോലീത്താ.

ട്ടറിയായ, ഡാനിയേൽ ക്രേറിയിൽ തന്റെ പിൻഗാമിയെ ദർശിച്ചിരുന്നു. "You have to Consolidate, What I Conquer" ഞാൻ കീഴടക്കുന്നതെല്ലാം താൻ ക്രമീകൃതമാക്കണമെന്നു' പുത്തൻകാവിൽ തിരുമേനിയെ ആഗ്രഹം അദ്ദേഹം സാധിച്ചു. തുമ്പമൺ ഭദ്രാസനം എല്ലാ രംഗങ്ങളിലും മലങ്കര സഭയിലെ മാതൃകാ ഭദ്രാസനമായിത്തീർന്നു. മനോഹരമായ ആരാധന സ്ഥലങ്ങൾ നമുക്ക് ഉണ്ടായിക്കഴിഞ്ഞു. വൈദികരുടെ ഏകീകരണ ശമ്പള പരിഷ്കരണ പദ്ധതി ആദ്യമായി നടപ്പിലാക്കിയത് തുമ്പമൺ ഭദ്രാസനത്തിലാണ്. ഇപ്പോൾ സഭ ആകമാനം അത് നടപ്പിലാക്കിക്കഴിഞ്ഞു. ആത്മീയ സംഘടനകളുടെ ഈറ്റില്ലമാണ് നമ്മുടെ ഭദ്രാസനം. സംഘടനാ പ്രവർത്തനങ്ങൾ കൃമീകൃതമായത് അഭി. തിരുമേനിയുടെ കാലത്താണ്. നമ്മുടെ ഇടവക ജനങ്ങൾ ഏതെങ്കിലും ഒരു സംഘടനയിൽ സജീവമായി പ്രവർത്തിക്കുക വഴി അദ്ദേഹത്തിന്റെ ആഗ്രഹം സാധിക്കുകയാണ് ചെയ്യുന്നത്. കേരളത്തിനകത്തും പുറത്തും പ്രവർത്തിക്കുന്ന അനേകം വൈദികരെ പ്രദാനം ചെയ്യുവാൻ നമുക്ക് കഴിയുന്നുണ്ട് എന്നുള്ളത് നമുക്ക് അഭിമാനിക്കാവുന്ന കാര്യമാണ്, നമ്മുടെ ആത്മീയ ചൈതന്യത്തിന്റെ നിദാനവും.

1990 ഡിസംബർ മാസം 13-ാം തീയതി അദ്ദേഹം കാലയവനികയ്ക്കുള്ളിൽ മരഞ്ഞു. അദ്ദേഹത്തിന്റെ കിടയ്ക്കരുകിൽ നിന്നിരുന്ന ഈ ലേഖകൻ, അദ്ദേഹം ചുണ്ടുകൾ അനക്കി ദൈവത്തോടും, പരി. മാതാവിനോടും, പരിശുദ്ധന്മാരോടും പ്രാർത്ഥിക്കുന്നത് മനസ്സിലാക്കിയ ആളാണ്. പരി. ഗീവറുഗീസ് ദിതിയൻ ബാവാ ഉൾപ്പെടെയുള്ള പരിശുദ്ധന്മാരെ അദ്ദേഹം തന്റെ കിടയ്ക്കരുകിൽ ദർശിച്ചു. അഭി. തിരുമേനിയുടെ പാവന സ്മരണ നിലനിർത്തുന്നതിനായി പത്തനംതിട്ട ടൗണിൽ ഒരു ബഹു നില മന്ദിരം നിർമ്മിച്ചിട്ടുണ്ട്. അവിടെ ഒരു കൺസിലിംഗ് സെന്റർ, ബുക്ക് സ്റ്റാൾ, ആശുപത്രി ഇവ പ്രവർത്തിക്കുന്നു. മന്ദബുദ്ധികളായ കുട്ടികൾക്കുള്ള ഒരു സ്കൂൾ ആരംഭിക്കുവാനുള്ള ക്രമീകരണങ്ങൾ നടന്നു വരുന്നു.

അദ്ദേഹത്തിന്റെ പിൻഗാമിയായി, പുതിയ നൂറ്റാണ്ടിന്റെ ദർശനം ഉൾക്കൊണ്ടു കൊണ്ട്, അഭി. കുറിയാക്കോസ് മാർ ക്ലിമ്മീസ് തിരുമേനി ഭദ്രാസനത്തെ ശ്രേഷ്ഠമായി നയിച്ചുകൊണ്ടിരിക്കുന്നു. പ്രവർത്തന നിരതരായ വൈദികരും സഭാ സ്നേഹം രക്തത്തിൽ അലിയിച്ചു ചേർത്ത വിശ്വാസികളും അദ്ദേഹത്തിന്റെ പ്രവർത്തനങ്ങൾക്ക് പിന്തുണയേകുന്നു. നമ്മുടെ ഭദ്രാസനത്തെ നയിച്ച എല്ലാ ആത്മീയ പിതാക്കന്മാരുടെയും പാവന സ്മരണയ്ക്ക് മുമ്പിൽ ആദരാജ്ഞലികൾ അർപ്പിച്ചുകൊണ്ട് നിർത്തുന്നു.

●

ക്രാന്ത ദർശിയായ പുത്തൻകാവിൽ കൊച്ചു തിരുമേനി തന്റെ സെക്ര



പരിത്യാഗത്തിന്റെ മഹിതാചാര്യൻ

ഡോ. മാത്യൂസ് മാർ സേവേറിയോസ്

മലങ്കരസഭയ്ക്ക് ദൈവം നൽകിയ വരദാനമാണ് മാത്യൂസ് മാർ ബർണബാസ് മെത്രാപ്പോലീത്താ. മലങ്കരസഭയുടെ ദീർഘമായ കാലഘട്ടത്തിൽ നേതൃസ്ഥാനത്ത് നിന്ന് അനേകർക്ക് മാർഗ്ഗനിർദ്ദേശം പകരുവാൻ കഴിഞ്ഞ ഒരു യോഗിയാണ് അദ്ദേഹം. വളരെ കർശനമായ ജീവിതസാഹചര്യങ്ങളിൽ നിന്ന് വളർന്നുവന്ന് വളരെ നല്ല വൈദിക പാരമ്പര്യമുള്ള കുടുംബത്തിൽ വിദ്യാഭ്യാസവും ജീവിതശൈലിയും ചിട്ടപ്പെടുത്തിയ മഹാനായ തിരുമേനി സഭയ്ക്ക് എന്നും അഭിമാനിക്കാവുന്ന മഹിതാചാര്യനാണ്.

മലങ്കരസഭയുടെ പ്രവർത്തനരംഗങ്ങളിൽ വ്യക്തമായ കാഴ്ചപ്പാടോടെ സഭയ്ക്ക് നൂതനമായ സംഭാവനകൾ നൽകിയ പിതാവാണ് അദ്ദേഹം. നിയമങ്ങളോടും നിയമവ്യവസ്ഥകളോടും യാതൊരു വിട്ടുവീഴ്ചയുമില്ലാത്ത ബർണബാസ് തിരുമേനി അവ ശരിയായ രീതിയിൽ സ്വന്തം ജീവിതത്തിൽ പ്രകടമാക്കി.


കോട്ടയം ഓർത്തഡോക്സ് വൈദികസെമിനാരിയിൽ പഠിപ്പിച്ച അദ്ദേഹം പിന്നീട് ആതുരശുശ്രൂഷാരംഗത്തേക്ക് സ്വയം മാറിയത് വലിയ ദൈവനിയോഗമായിരുന്നു. കോലഞ്ചേരി ആശുപത്രിയിൽ ദീർഘകാലം പ്രവർത്തിച്ചപ്പോൾ പാവപ്പെട്ടവരോടും രോഗികളോടും പുലർത്തിയ ദീനാനുകമ്പയും സഹാനുഭൂതിയും താദാത്മ്യപ്പെടലും അദ്ദേഹത്തെ ഒരു മനുഷ്യസ്നേഹിയാക്കിത്തീർത്തു. രോഗികളോടും പാവപ്പെട്ടവരോടും താദാത്മ്യപ്പെടുവാനുള്ള വലിയ മാതൃക മാത്യൂസ് മാർ ബർണബാസ് തിരുമേനി സഭയ്ക്ക് കാണിച്ചുതന്നു. രോഗികളെ പരിചരിക്കുന്നതിൽ അദ്ദേഹം പ്രത്യേകം താല്പര്യം പ്രകടിപ്പിച്ചു. രോഗികളെ ചെന്നു കാണുകയും അവർക്കായി പ്രാർത്ഥിക്കുകയും സഹായിക്കുകയും ചെയ്യുക എന്നത് ബർണബാസ് തിരുമേനിയുടെ ജീവിതചര്യയായിരുന്നു.

ഇടുക്കി ഭദ്രാസനത്തിൽ പ്രവർത്തിച്ചപ്പോൾ ജനങ്ങളുടെ ശ്വാസമായി തീരുവാൻ കഴിഞ്ഞു. ജനഹൃദയങ്ങളിൽ അദ്ദേഹം സ്ഥാനം നേടി. ഇന്നു കാണുന്ന ഇടുക്കി ഭദ്രാസനത്തിന്റെ വളർച്ചയിൽ നിർണ്ണായക പങ്കു വഹിച്ചത് ബർണബാസ് തിരുമേനിയുടെ പ്രാരംഭ പ്രവർത്തനമാണ്. അങ്കമാലിയിലും കോട്ടയത്തും അദ്ദേഹത്തിന്റെ സാന്നിധ്യം സജീവമായിരുന്നു.

1992 മുതൽ 2011 വരെയുള്ള കാലഘട്ടത്തിൽ അമേരിക്കൻ ഭദ്രാസനത്തിന്റെ ചുമതല വഹിച്ച തിരുമേനിയുടെ പ്രവർത്തനം ഏറ്റവും അതുല്യമായിരുന്നു. സ്വർഗ്ഗത്തിൽ നിന്നും പൊട്ടിവിരുന്ന അനുഗ്രഹമായിരുന്നു ആ ശുശ്രൂഷ. പ്രശ്നകലുഷിതമായ അന്തരീക്ഷത്തിൽ, പ്രശാന്തസുന്ദരമായി ശുശ്രൂഷ നിർവ്വഹിക്കുവാൻ അദ്ദേഹത്തിനു കഴിഞ്ഞു. അദ്ദേഹത്തിന്റെ സേവനങ്ങൾ അമേരിക്കൻ ഭദ്രാസനത്തിന് ഒരിക്കലും മറക്കുവാൻ കഴിയില്ല.

അമേരിക്കൻ ഭദ്രാസനത്തിന് ആദ്യമായി ഒരു ആസ്ഥാനം ഉണ്ടാക്കുകയും പിന്നീട് പുതുതായി വാങ്ങിയ സ്ഥലത്ത് സഭയ്ക്ക് അഭിമാനിക്കത്തക്കവിധത്തിൽ പുതിയ ഒരു ആസ്ഥാനം പണിതുയർത്തുകയും ചെയ്തു. അമേരിക്കയിലെ വൈദികരിലും യുവജനങ്ങളിലും സ്ത്രീകളിലും കുട്ടികളിലും ബർണബാസ് തിരുമേനിയുടെ സ്വാധീനം വളരെയാണ്. ജനഹൃദയങ്ങളിൽ അനുഗ്രഹീതനായ ശുശ്രൂഷകനും അജപാലകനുമായി തീർന്നു അദ്ദേഹം. മലങ്കരസഭയുടെ വിശ്വാസപ്രമാണങ്ങളിലും ആചാരങ്ങളിലും അനുഷ്ഠാനങ്ങളിലും വളരെ കൃത്യമായ നിഷ്ഠ പുലർത്തി. അമേരിക്കൻ ഭദ്രാസനം ശാന്തിയിലും മനുഷ്യസ്നേഹത്തിലും ഐക്യത്തോടെ പ്രവർത്തിക്കുവാൻ ബർണബാസ് തിരുമേനി ചെയ്ത സേവനം വളരെയാണ്. അമേരിക്കയെ ശോഭനസുന്ദരമായ ഭദ്രാസനമാക്കി തീർത്തതിൽ അദ്ദേഹം വഹിച്ച പങ്ക് വാചാതീതമാണ്. അമേരിക്കൻ ഭദ്രാസനത്തിന് ശരിയായ മേൽവിലാസം ഉണ്ടാക്കുന്നതിൽ ബർണബാസ് തിരുമേനി ചെയ്ത സേവനം നിസ്തൂലമാണ്.

മലങ്കര ഓർത്തഡോക്സ് സഭയുടെ ആരാധനയിലും ശുശ്രൂഷയിലും നൂതനമായ കാഴ്ചപ്പാടു കൊണ്ടുവരുവാൻ അദ്ദേഹത്തിനു സാധിച്ചു. ആരാധനയ്ക്കും ജീവിതാനുഷ്ഠാനങ്ങൾക്കും ആവശ്യമായ വിശദീകരണങ്ങളും



ഓർമ്മ ഡിസംബർ 9-ന്
വളയഞ്ചിറങ്ങര പള്ളിയിൽ

വ്യാഖ്യാനങ്ങളും ഉണ്ടാക്കുന്നതിൽ പ്രത്യേകം ശ്രദ്ധിച്ചു. വേദവായനക്കുറിപ്പ് കാലാനുസൃതം പരിഷ്കരിക്കുന്നതിന് അദ്ദേഹം വഹിച്ച പങ്കു വലുതാണ്. പന്ത്രണ്ടു വയസ്സു കഴിഞ്ഞ കുട്ടികൾക്ക് പ്രത്യേകം പ്രബോധനം നൽകുന്ന തിനുള്ള ശുശ്രൂഷാക്രമം തന്നെ അദ്ദേഹം ഉണ്ടാക്കി.

സാമൂഹിക-ആതുര ശുശ്രൂഷയിലും സാമൂഹിക സേവനരംഗത്തും പ്രവർത്തിക്കുന്നവരെ പ്രോത്സാഹിപ്പിക്കുകയും സഹായിക്കുകയും ചെയ്യുന്നതിൽ ബർണബാസ് തിരുമേനി പ്രത്യേകം ബദ്ധശ്രദ്ധനായിരുന്നു.

ലോകത്തിന്റെ മാനദണ്ഡത്തിന് അതീതമായും ലോകത്തിന്റെ ഒഴുക്കിനെ തിരെയും നിലക്കുവാൻ ബർണബാസ് തിരുമേനി തയ്യാറായി. പ്രൗഢിയിലും ബാഹ്യമായ ജീവിതശൈലിയിലുമല്ല ആന്തരികമായ ജീവിതവിശുദ്ധിയാണ് ജീവിതവിജയത്തിന്റെ അടിസ്ഥാനതത്വം എന്ന വേദസത്യം സ്വജീവിതത്തിലൂടെ വെളിപ്പെടുത്തി. ക്രിസ്തീയ ജീവിതത്തിന്റെ സർവ്വരംഗങ്ങളിലും ദൈവികമായി തീരേണ്ട മാർഗ്ഗങ്ങൾ അദ്ദേഹം ജീവിതത്തിലും എഴുത്തുകളിലും വെളിപ്പെടുത്തി. സഭയിൽ ബാഹ്യവും ആന്തരികവുമായ സാമൂഹിക പരിഷ്ക്കർത്താവ് എന്ന നിലയിൽ ത്യാഗപൂർണ്ണമായ സേവനം അനുഷ്ഠിച്ചു.



അമേരിക്കയിൽ നോർത്ത് ഹൂസ്റ്റ് എന്നും സൗത്ത് വെസ്റ്റ് എന്നും രണ്ടു ഭദ്രാസനങ്ങൾ ഉണ്ടാകുന്നതിലും അദ്ദേഹം പ്രത്യേകം താല്പര്യം പ്രകടിപ്പിക്കുകയും അതിന് നേതൃത്വം കൊടുക്കുകയും ചെയ്തു. മെത്രാസന ഭരണം പുതിയ മെത്രാപ്പോലീത്താമാർക്ക് ഏല്പിച്ചു കൊടുക്കുന്നതിലും മാതൃക പുലർത്തി. അവരുടെ സ്ഥാനലബ്ധിയിലും പ്രവർത്തനത്തിലും ആവശ്യമായ മാർഗ്ഗനിർദ്ദേശങ്ങൾ നൽകിക്കൊണ്ടാണ് അദ്ദേഹം ഭദ്രാസന ഭരണത്തിൽനിന്നും വിരമിക്കുന്നത്.

മാത്യൂസ് മാർ ബർണബാസ് തിരുമേനിയുടെ ജീവിതത്തിലും ആരാധനയിലും പുലർത്തിയ പ്രതിബദ്ധതയും താല്പര്യവുമാണ്, അമേരിക്കൻ സംസ്കാരത്തിൽ ജനിച്ചുവളർന്ന അനേക യുവജനങ്ങളെ വൈദികശുശ്രൂഷയിലേക്ക് ആകർഷിച്ചത്. അവർക്കെല്ലാം ഇന്നും ബർണബാസ് തിരുമേനി ഗുരുവും പിതാവുംമാണ്. ബർണബാസ് തിരുമേനിയുടെ നേതൃത്വവും രചനകളും പുതിയ തലമുറയെ അമേരിക്കയിൽ വളർത്തിയെടുക്കുവാൻ സാധിച്ചു. അമേരിക്കൻ ഭദ്രാസനത്തിന്റെ ശില്പിയും മഹാരഥനുമാണ് മാത്യൂസ് മാർ ബർണബാസ് തിരുമേനി. അദ്ദേഹത്തിന്റെ ജീവിതകാലഘട്ടം മലങ്കര ഓർത്തഡോക്സ് സഭയ്ക്ക് എന്നും ഓർമ്മിക്കുവാനുണ്ട്.

മലങ്കരസഭയിലെ വലിയ ഒരു മാതൃകയാണ് അദ്ദേഹം. ജീവിതചിട്ടയുടെ അനുകരണീയതയാണ് അദ്ദേഹത്തിൽ നിന്നും പഠിക്കുവാനുള്ളത്. അദ്ദേഹം പരിത്യാഗത്തിന്റെ മഹിതാചാര്യനായിരുന്നു. ശരിയായ തപചര്യയോടും യോഗാത്മകതയോടും തന്റെ ജീവിതം ശക്തമായി ദൈവത്തിന്റെ സന്നിധിയിൽ



സമർപ്പിക്കുവാൻ കഴിഞ്ഞ പുണ്യപിതാവാണ് മാത്യൂസ് മാർ ബർണബാസ് മെത്രാപ്പോലീത്താ.

മാർ ഒസ്താന്തിയോസ് ജന്മശതാബ്ദി

തിരുവല്ല: മലങ്കര സഭാരത്നം ഡോ. ഗീവർഗീസ് മാർ ഒസ്താന്തിയോസ് മെത്രാപ്പോലീത്തായുടെ ജന്മശതാബ്ദി ആഘോഷം 2018 ഡിസംബർ 9-ന്. തിരുവല്ല ബഥനി അരമന ഓഡിറ്റോറിയത്തിൽ ഉച്ചയ്ക്ക് 2-ന് ആഘോഷ പരിപാടികൾക്ക് തുടക്കമാകും. സുനിൽ പി. ഇളയിടം പ്രഭാഷണം നടത്തും. ജന്മശതാബ്ദി സമ്മേളന ഉദ്ഘാടനവും ജീവകാരുണ്യ പദ്ധതികളുടെ പ്രഖ്യാപനവും പ. കാതോലിക്കാ ബാവ നിർവഹിക്കും. ഡോ. യൂഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിക്കും. തിരുവല്ല ആർച്ച് ബിഷപ്പ് തോമസ് മാർ കുറിലോസ്, ഡോ. യൂഹാനോൻ മാർ തേവോദോറോസ്, മാത്യൂ ടി. തോമസ് എം.എൽ.എ., അസ്സോസിയേഷൻ സെക്രട്ടറി അഡ്വ. ബിജു ഉമ്മൻ, നഗരസഭാ ചെയർമാൻ ചെറിയാൻ പോളച്ചിറയ്ക്കൽ എന്നിവർ പങ്കെടുക്കും.

മലങ്കര വർഗീസ് അനുസ്മരണം

പെരുമ്പാവൂർ: മലങ്കര ഓർത്തഡോക്സ് സഭയുടെ ധീര രക്തസാക്ഷികളായ മലങ്കര വർഗീസിനെയും, കുര്യാക്കോസിനെയും പരിശുദ്ധ സഭ ഡിസംബർ 5-ന് അനുസ്മരിച്ചു.

പെരുമ്പാവൂർ ബഥേൽ സുലോക്കോ പള്ളിയിൽ അങ്കമാലി ഭദ്രാസനാധിപൻ യൂഹാനോൻ മാർ പോളിക്കാർപ്പോസ് വിശുദ്ധ കുർബ്ബാന അർപ്പിച്ചു. തുടർന്ന് നടന്ന അനുസ്മരണ സമ്മേളനം കണ്ടനാട് ഹൂസ്റ്റ് ഭദ്രാസനാധിപൻ ഡോ. തോമസ് മാർ അത്താനാസിയോസ് ഉദ്ഘാടനം ചെയ്തു. യൂഹാനോൻ മാർ പോളിക്കാർപ്പോസ് അദ്ധ്യക്ഷത വഹിച്ചു. തോമസ് പോൾ റമ്പാൻ, എ. കെ ജോസഫ് (സഭാ മാനേജിംഗ് കമ്മിറ്റി അംഗം), ഫാ. എൽദോ കുര്യാക്കോസ് എന്നിവർ പ്രസംഗിച്ചു. സഭാ മാനേജിംഗ് കമ്മിറ്റി അംഗങ്ങൾ, നിരവധി വൈദിക ശ്രേഷ്ഠർ, സിസ്റ്റർമാർ എന്നിവരടക്കം അനേകർ സംബന്ധിച്ചു. തുടർന്ന് കബറികൽ ധൂപപ്രാർത്ഥനയും നടത്തി.



പ. ഔഗേൻ പ്രഥമൻ ബാവായുടെ ഓർമ്മപ്പെരുന്നാൾ ഡിസംബർ 7, 8 തീയതികളിൽ

കോട്ടയം: ദേവലോകം കാതോലിക്കേറ്റ് അരമന ചാപ്പലിൽ കബറടങ്ങിയിരിക്കുന്ന പ. ബസേലിയോസ് ഔഗേൻ പ്രഥമൻ കാതോലിക്കാ ബാവായുടെ 43-ാമത് ഓർമ്മപ്പെരുന്നാൾ ഡിസംബർ 7, 8 തീയതികളിൽ ദേവലോകം അരമന ചാപ്പലിൽ ആചരിക്കും. 7-ാം തീയതി വെള്ളിയാഴ്ച വൈകിട്ട് 6 മണിക്ക് സന്ധ്യാ നമസ്കാരവും തുടർന്ന് കൊല്ലാട് സെൻറ് പോൾസ് പള്ളിയിൽ നിന്നുള്ള പദയാത്രികർക്കും, കണ്ടനാട് ഭദ്രാസനത്തിൽ നിന്നും, വിവിധ ദേവാലയങ്ങളിൽ നിന്നും എത്തുന്ന തീർത്ഥാടകർക്കും സ്വീകരണം നൽകും. ഫാ. സി.എം കുറിയായക്കോസ് അനുസ്മരണ പ്രസംഗം നടത്തും. തുടർന്ന് പ്രദക്ഷിണവും ധൂപപ്രാർത്ഥനയും. 8-ാം തീയതി (ശനി) രാവിലെ 6.30 മണിക്ക് പ്രഭാത നമസ്കാരവും 7.30-ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായുടെ മൂഖ്യകാർമ്മികത്വത്തിൽ വിശുദ്ധ മൂന്നിന്മേൽ കുർബ്ബാനയും, പ്രദക്ഷിണവും, കബറികൽ ധൂപപ്രാർത്ഥനയും നേർച്ചവിളവും ഉണ്ടായിരിക്കുന്നതാണെന്ന് അരമന മാനേജർ ഫാ. എം.കെ. കുര്യൻ അറിയിച്ചു.

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file



സഭാപിതാക്കന്മാർ

മാർ ബഹനാമും സോദരി സാരായും സഖാക്കളായ സഹദേന്മാരും

പ. ബസ്തേലിയോസ് മാർത്തോമ്മാ മാത്യൂസ് പ്രഥമൻ

മാർ ബഹനാമിന്റെയും സഹോദരി സാരായുടെയും സഖാക്കളായ സഹദേന്മാരുടേയും ഓർമ്മ വി. സഭ ധനുമാസം 10 -ാം തീയതി കൊണ്ടാടുന്നു. റോമിലെ ചക്രവർത്തിയായിരുന്ന അധർമ്മിയായ യൂലിയാനോസിന്റെ കാലത്ത് (യൂലിയാനോസ് രാശിഭാ - Julian the apostate) എ. ഡി. 362 -ൽ (352 എന്ന് ചില പുസ്തകങ്ങളിൽ കാണുന്നത് ശരിയാണെന്ന് തോന്നുന്നില്ല) ഇവർ രക്തസാക്ഷികളായി മരിച്ചു.

യൂലിയാനോസിന്റെ ക്രിസ്തുമത പീഡ

എ. ഡി 361 -ൽ മരിച്ച കോൺസ്റ്റാന്റിനിയൂസിന്റെ പിൻഗാമിയായി യൂലിയാനോസ് റോമാ ചക്രവർത്തിപദം പ്രാപിച്ചു. യൂലിയന്റെ പിതാവിനെ കോൺസ്റ്റാന്റിനിയൂസിന്റെ സിംഹാസനാരോഹണ വേളയിൽ നിഗ്രഹിച്ചു കളഞ്ഞതിനാൽ അദ്ദേഹത്തെ തന്റെ ശത്രുവായി യൂലിയാനോസ് പരിഗണിക്കുകയും കോൺസ്റ്റാന്റിനിയൂസ് കാര്യമായി കരുതിയിരുന്ന എല്ലാറ്റിനേയും യൂലിയൻ വെറുക്കുകയും ചെയ്തു. അങ്ങനെ ക്രിസ്തുമതവും അദ്ദേഹത്തിന്റെ വിദ്വേഷത്തിന് പാത്രമായിത്തീർന്നു. കൂടാതെ പുറജാതി ഗ്രീക്ക് തത്വജ്ഞാനം, സാഹിത്യം മുതലായവയോടു യൂലിയാനോസിന് താല്പര്യമുണ്ടായിരുന്നു. ചക്രവർത്തിപദത്തിൽ പ്രവേശിച്ചപ്പോൾ ഈ പുറജാതി സംസ്കാരം പുനരുദ്ധരിക്കുന്നതിന് അദ്ദേഹം ശ്രമിച്ചുകൊണ്ട് ക്രിസ്തുമതത്തെ എല്ലായിടത്തും തടസ്സപ്പെടുത്തുകയും ക്രിസ്ത്യാനികളെ ഗവൺമെന്റ് ജോലികളിൽ നിന്ന് പിരിച്ചുവിടുകയും ചെയ്തു. യൂലിയൻ അധികനാൾ ഭരിച്ചില്ല. 363 -ൽ പേർഷ്യക്കാരുമായുള്ള ഒരു യുദ്ധത്തിൽ അദ്ദേഹം കാലധർമ്മം പ്രാപിച്ചു.

ദയറായക്കാരനായ മാർ മത്തായി

യൂലിയാനോസ് ചക്രവർത്തിയുടെ പീഡയുടെ കാലത്ത് തിഗ്രീസ് നദിയുടെ തീരത്ത് സ്ഥിതിചെയ്തിരുന്ന അമീദ് (Diarbekr) പട്ടണത്തിലും അതിന്റെ ഉഗ്രത വ്യാപിച്ചു. അവിടെയുണ്ടായിരുന്ന ദയറാകളിൽനിന്നും അനേകം സന്യാസികൾ സ്ഥലംവിടേണ്ടതായി വന്നുകൂടി. അങ്ങനെ ഓടിപ്പോയവരിൽ മത്തായി എന്ന പ്രസിദ്ധനായ ഒരു ദയറായക്കാരൻ പാർസി രാജാവിന്റെ ആധിപത്യത്തിൽ ഇരുന്നിരുന്ന നിന്നുവ ദേശത്തിലെ ഒരു പർവ്വതത്തിൽ പോയി താമസിച്ചു. അദ്ദേഹത്തിന്റെ പ്രസിദ്ധി ദിക്കെങ്ങും പരക്കുകയാൽ അനേകം രോഗികൾ അവിടെ ചെന്ന് സൗഖ്യം പ്രാപിച്ചു പോരുക പതിവായിരുന്നു.

അശൂറിലെ സൻഹെറീബ് രാജാവ്

അശൂറിലെ രാജാവ് അഗ്നി ആരാധകനായ (മ്ഗുശോ) സൻഹെറീബ് എന്നൊരാളായിരുന്നു. ബഹനാമും സാരായും അദ്ദേഹത്തിന്റെ പുത്രനും പുത്രിയുമാണ്. ദീർഘനാളുകളായിട്ട് സാരാ പൗരസ്ത്യദേശങ്ങളിൽ പടർന്നുപിടിച്ചിരുന്ന ഒരു വക കുഷ്ടരോഗത്താൽ ബാധിതയായിത്തീർന്നിരുന്നു. അവളെ സൗഖ്യമാക്കുവാൻ ഒരുവനും കഴിഞ്ഞില്ല. അവളുടെ രോഗാവസ്ഥയെപ്പറ്റി രാജകുടുംബം മുഴുവനും ദുഃഖനിമഗ്നമായിരുന്നു.

മാർ ബഹനാമും മാർ മത്തായിയും

യുവാവായ ബഹനാമിന് നായാട്ടിനോട് വളരെ താല്പര്യമുണ്ടായിരുന്നതിനാൽ ഒരിക്കൽ അദ്ദേഹം അകമ്പടിക്കാരാൽ പരിസേവിതനായി നായാട്ടിന് പോയി. ഒന്നു രണ്ടു ദിവസങ്ങൾ ചുറ്റിത്തിരിഞ്ഞപ്പോൾ ഒരു വലിയ മലയാടിനെക്കണ്ടിട്ട് അതിനെ ആൾക്കാരുോടുകൂടെ അദ്ദേഹം അനുധാവനം ചെയ്തു. അതിശീഘ്രത്തിൽ ഓടിക്കൊണ്ടിരുന്ന ആ കാട്ടാട് മാർ മത്തായി താമസിച്ചിരുന്ന മലയുടെ അടിവാരത്തിലെത്തി. മലയുടെ അഗ്രത്തിലേക്ക് കുതിച്ചുകയറി ഓടിപ്പോകയാൽ ക്ഷീണിച്ചും തളർന്നുമിരുന്ന നായാട്ടുകാർക്ക് അതിന്റെ പിന്നാലെ ചെന്നെത്തുവാൻ കഴിഞ്ഞില്ല.



ഓർമ്മ ഡിസംബർ 10-ന്

നേരം സന്ധ്യ മയങ്ങിയിരുന്നു. മലയുടെ താഴ്വരയിൽ തന്നെ രാജകുമാരനും കുട്ടരും കൂടാരമിട്ട് രാപാർക്കേണ്ടതായി വന്നുകൂടി. രാത്രിയുടെ മദ്ധ്യത്തിൽ രാജകുമാരനായ ബഹനാമിന് ഒരു ദർശനമുണ്ടായി. ഗാഢനിദ്രയിൽ ആണ്ടിരുന്ന അദ്ദേഹത്തിന്റെ സവിധത്തിൽ ഒരു ദിവ്യദൂതൻ നിന്നുകൊണ്ട് മലയുടെ മുകളിലേക്ക് കയറിച്ചെന്ന് അവിടെ വസിക്കുന്ന പുണ്യപുരുഷനെക്കാണണമെന്നും, അദ്ദേഹം നിത്യജീവന്റെ മാർഗ്ഗത്തെ കാണിച്ചുതരുമെന്നും പറയുന്നതായിക്കണ്ടു.

ജിജ്ഞാസ വർദ്ധിച്ച ബഹനാം പ്രഭാതത്തിൽ തന്നെ അകമ്പടിക്കാരോടുകൂടി മലയുടെ ഉപരിതലത്തിലേക്ക് കയറിച്ചെന്നു. തത്ത്വവേദനയായ മാർ മത്തായി, രാജകുമാരനെയും സേവകരെയും സന്താഷത്തോടെ സ്വീകരിച്ച് ആതിഥ്യം നൽകി. സത്യവൈഭവത്തെപ്പറ്റിയും വൈഭവപുത്രനായ യേശുമശിഹായെപ്പറ്റിയും അദ്ദേഹത്തിന്റെ അത്ഭുതപ്രവർത്തികളെപ്പറ്റിയും അവരോട് അദ്ദേഹം ഉപദേശം



ശിഷ്യ. മിശിഹായെ അനുഗമിക്കുന്നവർക്ക് നിത്യജീവനുണ്ടെന്നും, താൻ ചെയ്തിട്ടുള്ളതും അതിനേക്കാൾ അധികമായതുമായ അത്ഭുതപ്രവർത്തികൾ ചെയ്യുവാൻ അവർക്ക് സാധിക്കുമെന്നും കേട്ടപ്പോൾ രാജകുമാരൻ തന്റെ സഹോദരിയുടെ രോഗത്തെപ്പറ്റിയുള്ള സ്മരണയുണ്ടായി. പരിശുദ്ധന്റെ വാക്കുകളെ പരീക്ഷിക്കുന്നതിനുള്ള ഒരവസരമായി അതിനെ പരിഗണിച്ചിട്ട് തന്റെ കൂടെ വന്ന് സഹോദരിയുടെ രോഗം സൗഖ്യമാക്കണമെന്ന് വിനീതമായി അപേക്ഷിച്ചു. മാർ മത്തായി സന്തോഷത്തോടെ അതിന് സമ്മതിക്കുകയും ഇരുവരും അകമ്പടി സമേതം രാജസ്ഥാനമായ അശൂർ പട്ടണത്തിലേക്ക് യാത്രയാകുകയും ചെയ്തു.

സാറായുടെ സൗഖ്യസിദ്ധി

പട്ടണത്തിലേക്ക് പരിശുദ്ധൻ പ്രവേശിക്കുന്നതിന് വിസമ്മതിക്കുകയാൽ രാജകുമാരൻ കൊട്ടാരത്തിലേക്കു ചെന്ന് രോഗിയായ രാജകുമാരിയെ അമ്മയുടെ സമ്മതത്തോടുകൂടി അവിടേക്ക് കൂട്ടിക്കൊണ്ടുചെന്നു. പരിശുദ്ധൻ അവൾക്കു വേണ്ടി പ്രാർത്ഥിച്ചു. സാന്താനെ ഉപേക്ഷിച്ച് മശിഹായിൽ വിശ്വസിക്കുന്നതായി രാജപുത്രിയെക്കൊണ്ട് സത്യം ചെയ്യിച്ചശേഷം അവളെ മാമോദീസാ മൂക്കി. വെള്ളത്തിൽ നിന്ന് കയറിയപ്പോൾ ചുറ്റും നിന്നവർ അതിശയിക്കത്തക്കവണ്ണം സർവ്വ രോഗലക്ഷണങ്ങളും നീങ്ങി അവൾ സുഖശരീരിയായിത്തീർന്നിരുന്നു. ക്രിസ്ത്യാനികളുടെ ദൈവം വലിയവനും വിസ്മയവാനും, താൻ മാത്രം സത്യദൈവമാകുന്നുവെന്നും കണ്ടവർ ഏറ്റുപറഞ്ഞ് സമ്മതിച്ചു.

ബഹനാമിന്റെ സ്നാനം

ബഹനാമിനും കൂടെയുള്ളവർക്കും മാമോദീസാ ഏൽക്കുവാൻ ആഗ്രഹമുണ്ടായി. സത്യദൈവത്തിലുള്ള വിശ്വാസം ഏറ്റുപറയിച്ചിട്ട് പരിശുദ്ധൻ അവരെ യെല്ലാവരെയും സ്നാനപ്പെടുത്തി. അക്രൈസ്തവമായ അശൂർ രാജ്യത്ത് അനർഹമായ പീഡകൾ അവർ സഹിക്കേണ്ടിവരുമെന്ന് പുണ്യവാൻ അവരെ മുൻകൂട്ടിത്തന്നെ അറിയിച്ചു. മശിഹായ്ക്ക് വേണ്ടി പതിനായിരം പ്രാവശ്യം മരിക്കേണ്ടിവന്നാലും തന്നെ നിരസിക്കുകയില്ലെന്നും ബഹനാം ഏറ്റുപറഞ്ഞു. ദൈവത്തിന്റെ കൃപയിൽ അവരെ ഏല്പിച്ചശേഷം മാർ മത്തായി തന്റെ വാസസ്ഥാനമായ നിനുവയിലെ പർവ്വതത്തിലേക്ക് തിരിച്ചുപോയി.

മഹാരാജാവിന്റെ കോപം

മകളുടെ രോഗശാന്തി രാജാവിന് മഹാ സന്തോഷമുളവാക്കി. പക്ഷേ അവരുടെ മാനസാന്തരം അദ്ദേഹത്തിന് വഹിക്കുവാൻ നിവൃത്തിയില്ലായിരുന്നു. മഹാദൈവമായ കേവോൻ (Saturn) ബെൽ (Jupiter) ബെൽത്തി (Venus) മുതലായ പാർസി ദേവന്മാരുടേയും ദേവികളുടേയും കോപത്തിന് പാത്രമാകയെന്നോ? സൻഹെറിബ് രാജാവ് ദേവന്മാരെക്കൊണ്ട് ആണയിട്ട് ശപഥം ചെയ്തു. “ഈ ദുഷ്ട വഴിയിൽനിന്ന് നിങ്ങൾ വിട്ടുതിരിഞ്ഞ് ദേവന്മാരെ വന്ദിക്കുകയും പതിവുപോലെ ബലി അർപ്പിക്കുകയും ചെയ്യുന്നില്ലെങ്കിൽ ഭൂമുഖത്തു നിന്ന് നിങ്ങളുടെ ജീവൻ നിശ്ശേഷം ഞാൻ നശിപ്പിക്കും.” മഹാരാജാവിന് സത്യദൈവത്തെ മനസ്സിലാക്കുവാൻ കഴിഞ്ഞിരുന്നു. എന്നാൽ രാജാവിനെപ്പറ്റിയുള്ള ഭയത്താൽ അതിനെ വെളിപ്പെടുത്തുവാൻ അവൾ മുതിർന്നില്ല.

രാജകല്പനയാൽ ദേവന്മാർക്ക് ഒരുത്സവദിവസം നിശ്ചയിക്കപ്പെട്ടു. പട്ടണത്തിലുള്ള സകലമാനപേരും ദേവന്മാർക്ക് രാജസന്നിധിയിൽവെച്ച് ബലി അർപ്പിക്കത്തക്കവണ്ണം ക്രമീകരണങ്ങൾ സജ്ജമാക്കി. ബഹനാമും സോദരി സാറായും ഒട്ടും കൂടാതെ വിസമ്മതിച്ചുനിന്നു. തല വീശിക്കളയുവാൻ പുറപ്പെട്ട രാജശാസനം പ്രഭുക്കന്മാരുടെ മുട്ടിപ്പായ അപേക്ഷ ഇല്ലായിരുന്നുവെങ്കിൽ ഉടൻ നടപ്പിൽ വരുമായിരുന്നു.

മാർ ബഹനാമിന്റെ സാക്ഷിമരണം

മാർ ബഹനാമിന്റെയും സാറായുടെയും അവരോടൊരുമിച്ച് സ്നാനമേറ്റവരുടെയും അശൂരിലെ താമസം പിന്നീട് ക്ഷേമകരമല്ലെന്ന് അവർ ഗ്രഹിച്ചതിനാൽ സുകൃതവാനായ മാർ മത്തായിയുടെ അടുക്കൽ ചെന്ന് അനുഗ്രഹം പ്രാപിക്കുന്നതിനായി എല്ലാവരും ഒരുമിച്ച് രഹസ്യമായി പട്ടണം വിട്ട് നിനുവയിലേക്ക് യാത്രയായി. വഴിമദ്ധ്യേ ഒരു കുനിൽ വിശ്രമിക്കുമ്പോൾ കാര്യം ഗ്രഹിച്ച രാജാവ് കോപാക്രാന്തനായി ശത്രുക്കളെപ്പോലെ “കൊല്ലാതെ മടങ്ങരുതെ” നുള്ള കല്പനയോടുകൂടി ഭടന്മാരെ അവരുടെ പിന്നാലെ അയച്ചു. ദുഷ്ടന്മാരായ രാജകീങ്കരന്മാർ കുമാരന്റെയും കുമാരിയുടെയും കൂടെയുണ്ടായിരുന്നവരുടെയും തല നിഷ്ക്കരണം വീശിക്കളഞ്ഞു. “ഈ പാപം ഞങ്ങൾ

യുടെ മാതാപിതാക്കളുടെ മേൽ നീ കണക്കിടരുതേ; അവരെ നീ നിന്റെ ജ്ഞാനത്തിലേക്കും നിന്നിലുള്ള വിശ്വാസത്തിലേക്കും തിരിപ്പിക്കണമെ” എന്നുള്ള പ്രാർത്ഥനയോടെ നിഷ്കളങ്കരായ കുമാരീകുമാരന്മാർ ഇഹലോകവാസം വെടിഞ്ഞു. കർത്താവിനുവേണ്ടി മരിച്ച സഹദേന്മാരുടെ ശരീരങ്ങൾ കുന്നുപോലെ കൂട്ടിയ ശേഷം സഹദേന്മാർ തിരിച്ചുപോയി.

രാജകുമാരന്റെയും സഹോദരിയുടെയും മരണം ദേവഭക്തനായ സൻഹെറിബ് രാജാവിനെ ഒട്ടും തന്നെ ക്ലേശിപ്പിച്ചില്ല. വൃത്താന്തം ഗ്രഹിച്ച ഉടനെ ശവശരീരങ്ങളുടെ തരിപോലും ഭൂമുഖത്ത് ശേഷിപ്പിക്കാതെവണ്ണം ദഹിപ്പിച്ചു കളയുവാൻ ആജ്ഞ പുറപ്പെട്ടു. പാരമ്പര്യം പറയുന്നത് ഇപ്രകാരമാണ്. വിറകുകൾ അടുക്കി ശരീരങ്ങൾ ദഹിപ്പിക്കുന്നതിന് അവയുടെ മേൽ നിരത്തി. അഹോ! വിസ്മയം! ഭൂമി കൂലുങ്ങി സ്വയമേവ പിളർന്ന് പരിശുദ്ധമായ ശരീരങ്ങളെ അതിന്റെ ഗഹവരത്തിൽ മറച്ചുകളഞ്ഞു. ധൃഷ്ടന്മാരായ അക്രമികളുടെ ചാവൽപ്പോലും ശേഷിപ്പിക്കാതെ ഭൂമിക്കുള്ളിൽ മൂടിക്കളഞ്ഞ ദേവന്മാരെ രാജാവ് പുകഴ്ത്തി.

മഹാരാജാവിന്റെ മാനസാന്തരം

കാലങ്ങൾ കടന്നു. മഹാരാജാവ് അതികഠിനമായ രോഗത്താൽ ബാധിതനായി. പിശാച് ബാധയെന്ന് എല്ലാവരും വിചാരിച്ചു. അത്യുച്ചത്തിൽ കരഞ്ഞുകൊണ്ട് പല്ലുകടിച്ച് സ്വന്തശരീരം അദ്ദേഹം കടിച്ചുകീറി. രാജാവിനെ സൗഖ്യമാക്കുവാൻ ഒരുവനും കഴിഞ്ഞില്ല. ഒടുവിൽ സുകൃതവാനായ മാർ മത്തായിയെ വീണ്ടും അശൂരിലേക്ക് കൊണ്ടുവന്നു. പുണ്യവാന്റെ പ്രാർത്ഥന ദുർഭുതത്തെ നീക്കി രാജാവിന് സൗഖ്യം കൊടുത്തു. രാജാവിന് വിശ്വാസം വർദ്ധിച്ചു. അദ്ദേഹവും മഹാരാജാജനിയും അനുഗാമികളും മാർ ബഹനാമിന്റെയും സാറായുടെയും പ്രാർത്ഥനപോലെ ക്രിസ്ത്യാനികളായിത്തീർന്നു.

മാർ മത്തായിയുടെ ദയറാ

പരിശുദ്ധനായ മാർ മത്തായിയെക്കുറിച്ചുവേണ്ടി എന്തും ചെയ്യുവാൻ - തന്റെ രാജ്യത്തിന്റെ പകുതിപോലും കൊടുപ്പാൻ - സൻഹെറിബ് രാജാവ് സന്നദ്ധനായി. രാജാവിന്റെ നിർബന്ധം ഹേതുവാൽ തന്റെ പർവ്വതത്തിലെ ആസ്ഥാനത്തിൽ ദയറായക്കാർക്കുവേണ്ടിയുള്ള ഒരു പ്രാർത്ഥനാലയം (പള്ളി) പണിയുന്നതിന് പുണ്യവാൻ സമ്മതിച്ചു. അതിമനോഹരമായ ഒരു ദേവാലയം നിർമ്മിക്കപ്പെട്ടു. അനേകായിരം സന്യാസികൾ ആ സ്ഥലത്തേക്ക് ആകർഷിക്കപ്പെട്ടു. ഒരു കാലത്ത് അവിടെ ഏഴായിരം സന്യാസികളോളം ഉണ്ടായിരുന്നു. ഇക്കാരണത്താൽ ആ പർവ്വതത്തിന് “അൽ പപ്പ്” പർവ്വതം എന്ന് നാമകരണം സിദ്ധിച്ചു. അതിന്റെ അർത്ഥം അനേകായിരങ്ങളുടെ പർവ്വതം എന്നത്രേ. സുപ്രസിദ്ധമായ മാർ മത്തായിയുടെ ദയറാ അവിടെ പല നാളത്തേക്ക് പ്രശോഭിച്ചുകൊണ്ടിരുന്നു. അതിന്റെ മേന്മക്കു വേണ്ടി സെൻഹെറിബ് രാജാവ് വേണ്ടതെല്ലാം ചെയ്തു.

ബേസ്ഗുബാ ദയറാ

കാലം കടന്നു. പരിശുദ്ധനായ മാർ മത്തായി സ്വർഗ്ഗാരോഹണം ചെയ്തു. മാർ സക്കായി അദ്ദേഹത്തിന്റെ സ്ഥാനത്ത് ഉന്നമനം ചെയ്യപ്പെട്ടു. മാർ ബഹനാമും അദ്ദേഹത്തിന്റെ സോദരിയും സഖാക്കളും കൊല്ലപ്പെട്ട സ്ഥലത്ത് ഒരു സഹദാ മന്ദിരം (Martyrium) പണിയുന്നതിന് രാജാവിന് മോഹമുണ്ടായി. മക്കളോടുള്ള സ്നേഹാധികൃത്താൽ അതിന്റെ ചിലവ് മഹാരാജാവിന് വഹിക്കണമെന്ന് ആഗ്രഹമായി. രാജാവ് സന്തോഷത്തോടുകൂടി അതിന് സമ്മതം നല്കി. വിവരം മാർ മത്തായിയുടെ ദയറായിൽ അറിയിച്ചു. മഹാരാജാജനിയുടെ ചിലവിലും മാർ മത്തായിയുടെ സഹായി ആയിരുന്ന മാർ അബ്രഹാമിന്റെ നേതൃത്വത്തിലും മന്ദിരം പണിയപ്പെട്ടു. ഭൂമിയുടെ ഗഹവരത്തിൽ അസ്ഥികൾ കിടന്ന സ്ഥാനത്തുതന്നെ നിർമ്മിക്കപ്പെട്ട ഈ മന്ദിരത്തിൽ പരിശുദ്ധ സഹദേന്മാരുടെ അസ്ഥികൾ സംസ്ഥാപിച്ചു. അനവധി ആളുകൾ ഈ പുണ്യസ്ഥലം സന്ദർശിച്ച് അനുഗ്രഹം പ്രാപിച്ചുപോന്നു. കാലാന്തരത്തിൽ തീർത്ഥയാത്രക്കാരുടെ സൗകര്യത്തിനുവേണ്ടി ഈ ഗഹവരത്തിനുപരിയായി മനോഹരമായ ഒരു ദേവാലയം ഉണ്ടാക്കി. അതിലേക്ക് മാർ ബഹനാമിന്റെയും സഹോദരി സാറായുടെയും പുണ്യശിഷ്ടങ്ങൾ നീക്കി സ്ഥാപിച്ചു. അവരുടെ സഖാക്കളായ സഹദേന്മാരുടെ അസ്ഥികൾ ഗഹവരത്തിലുള്ള സഹദാ മന്ദിരത്തിൽ തന്നെ സ്ഥിതി ചെയ്തു. ഈ സ്ഥലം “ബേസ്ഗുബാ ദയറാ” എന്ന നാമത്തിൽ സുപ്രസിദ്ധമാണ്.

(മലങ്കരസഭ മാസിക, 1948 വൃശ്ചികം)



സഭാപിതാക്കന്മാർ

എരിഞ്ഞടങ്ങലല്ല; ആളിക്കത്തൽ


ഡോ. യാക്കോബ് മാർ ഐറേനിയോസ്

മാർ ഒസ്താന്തിയോസ് തിരുമേനി ജോർജ്ജുകുട്ടിയായിരിക്കുന്ന കാലംമുതൽ സുവിശേഷജന്മങ്ങളായ വിഷയങ്ങളിൽ ഒരുതരം “യിരമുഖ്യ” അക്ഷമതയും ഒടുങ്ങാത്ത ഔത്സുക്യവും പ്രകടിപ്പിച്ചിരുന്നു. സാമൂഹ്യനീതി, സുവിശേഷപ്രചരണം, ദരിദ്രരുടെ ഉന്നമനം ഇത്യാദി കാര്യങ്ങൾ നടപ്പാക്കുന്നതിൽ ‘വേഗത’ പോരാ എന്ന് അവസാനം വരെ അദ്ദേഹം കരുതിയിരുന്നു. ഇന്ത്യയിലെ ജനങ്ങളുടെ ഉന്നമനത്തെപ്പറ്റി പരാമർശിക്കുമ്പോൾ, വിശേഷിച്ചും നീതി, സമാധാനം എന്നിവയെപ്പറ്റി സംസാരിക്കുമ്പോൾ, പണ്ഡിറ്റ് ജവഹർലാൽ നെഹ്റു പ്രഭാഷണങ്ങൾ നടത്തുമ്പോൾ ‘ക്ഷോഭിച്ച്’ സംസാരിക്കുമായിരുന്നു. “അമ്മാവൻ കോപിക്കും; ആ മുഖം ചുമക്കും” എന്ന് ചാച്ചാ നെഹ്റുവിനെപ്പറ്റി ബാലലോകത്തിനെഴുതുമ്പോൾ, “മലയാള മനോരമ” രേഖപ്പെടുത്തിയത് ഓർക്കുന്നു. ഒസ്താന്തിയോസ് പിതാവ്, സ്വന്ത് കൂട്ടിച്ചു ദരിദ്രരെ അവഗണിക്കുന്ന വ്യവസ്ഥിതിയ്ക്കെതിരെ വേദപുസ്തകമെന്ന പടവാളുയർത്തി, കയർക്കുമ്പോൾ ക്ഷുഭിതനാകുന്നതു കണ്ടിട്ടില്ലാത്തവർ ചുരുങ്ങും. ഈ ക്ഷോഭം നീതിക്കുവേണ്ടിയുള്ള ദാഹം മൂലമുണ്ടായ തൊണ്ടവരൾച്ച വരുത്തിവെച്ചതാണ്. നൂറ്റാണ്ടുകളായി സമ്പന്നരുണ്ടാക്കിയ സാമൂഹ്യ-സാമ്പത്തിക രീതിശാസ്ത്രം കവചമായി സ്വീകരിച്ച്, ക്രിസ്തീയ സഭകൾ പോലും, ദരിദ്രരെ ദരിദ്രരായിത്തന്നെ ജീവിച്ചു മരിക്കുന്നതിനു കൂട്ടുനിൽക്കുന്ന അനീതി കണ്ടു സഹിക്കാനാകാതെയാണ് ഒസ്താന്തിയോസ് തിരുമേനി ഏതു പ്രഭാഷണവേദിയിലും പൊട്ടിത്തെറിച്ചത്.

സ്വന്തം ബാല്യം-കൗമാര ഘട്ടങ്ങളിലെ ദരിദ്രപശ്ചാത്തലം, പഠനകാലത്ത് ലഭിച്ച അറിവുകൾ, സ്വന്തമായി ചിട്ടപ്പെടുത്തിയ ഉൾക്കാഴ്ചകൾ, മലങ്കരസഭയിലെ ‘സുവിശേഷ ഗാന്ധി’യായിരുന്ന പത്രോസ് മാർ ഒസ്താന്തിയോസ് എന്ന ആത്മിക കൊടുംകാറ്റിന്റെ ആരവം, അതടങ്ങുമ്പോഴുള്ള യഹോവയുടെ മൃദുലശബ്ദം, സഭയിലെയും സമൂഹത്തിലെയും സാമൂഹ്യനീതിപാലനത്തിലെ വൈരുദ്ധ്യങ്ങൾ മുതലായവയാവണം ജോർജ്ജുകുട്ടിയെ നീതിയുടെ അപ്പോസ്തോലനായി രൂപാന്തരപ്പെടുത്തിയത്! ഇതിനിടയിൽ പാശ്ചാത്യ ദൈവശാസ്ത്ര വ്യാഖ്യാനങ്ങളിൽ സംഭവിച്ച അപഭ്രംശങ്ങൾ, നീതിയിലധിഷ്ഠിതമായ സമാധാനമെന്ന പ്രമാണം പ്രവൃത്തിപഥത്തിലെത്തിക്കുന്നതിലെ അപജയങ്ങൾ എന്നിവ അദ്ദേഹം തിരിച്ചറിഞ്ഞു. ബിൽ ഗേറ്റ്സ് എന്ന കോടീശ്വരൻ ലോകത്തിലെ ദരിദ്രർക്കുവേണ്ടി, തന്റെ ധനസാമ്രാജ്യം പങ്കിടാൻ തയ്യാറായപ്പോൾ, ഒസ്താന്തിയോസ് പിതാവ്, ഈ നീക്കത്തെ ശ്ലാഘിക്കാതിരുന്ന പ്രഭാഷണവേദികളിലൂടെ നീതിക്കുവേണ്ടി ദരിദ്രരുടെ പക്ഷം ചേർത്ത ‘വിഭിന്ന’നായ ഈ സഭാപിതാവ് തന്നിൽ, മാനുഷികമായി ഉണ്ടാകുന്ന സ്വാർത്ഥത്തെ കീഴടക്കിയതിനുശേഷം, നിസ്വാർത്ഥമതികളാകുവാൻ ജനങ്ങളെ ആഹ്വാനം ചെയ്തു.

ദിവംഗതനായ മാർ ഒസ്താന്തിയോസ് പിതാവിന്റെ പാർത്ഥിക ശരീരം സമാധിയിരുത്തുന്നതിനായി, അദ്ദേഹത്തിന്റെ പ്രാണൻ പതിറ്റാണ്ടുകൾക്കു മുമ്പുതന്നെ കൂടുകെട്ടിയ, മാവേലിക്കര സെന്റ് പോൾസ് സുവിശേഷാലയത്തിലേക്ക് നീങ്ങവെ, പത്തിച്ചിറ പള്ളിയിൽ കുറെ സമയം ദർശനത്തിനു വെച്ചു. ആ ഇടവേളയിൽ, ഒരു ചാനൽ പ്രതിനിധി, അനുശോചന പ്രതികരണം ശേഖരിക്കുന്നതിനായി ഈ ലേഖകനെ സമീപിച്ചു. അപ്പോൾ ഞാൻ പറഞ്ഞു: “വേദപുസ്തകത്തിലെ പുതിയ നിയമത്തിൽ നാലു സുവിശേഷങ്ങളാണുള്ളത്; അഞ്ചാമതൊരു സുവിശേഷമാണ് മാർ ഒസ്താന്തിയോസ് തിരുമേനിയുടെ വ്യക്തിത്വവും ജീവിതവും.” അദ്ദേഹത്തിന്റെ 40-ാം ദിന ശ്രാദ്ധ ദിനത്തിൽ നടന്ന അനുസ്മരണയോഗത്തിൽ സംസാരിച്ചപ്പോഴും “അഞ്ചാം സുവിശേഷം” എന്ന വിശേഷണം ഞാൻ നൽകിയിരുന്നു. ദസ്തയോവ്സ്കിയെ അനുസ്മരിച്ചല്ല, യാദൃശ്ചികമായും നൈസർഗ്ഗികവുമായാണ് ഞാൻ ഈ പരാമർശനം നടത്തിയത്! ഈ ഗ്രന്ഥത്തിന്റെ ഉപശീർഷകമായി അതേ വാക്കുകൾ വായിച്ചപ്പോൾ ഞാൻ കൃതാർത്ഥനായി!

വേദപുസ്തകം മാർ ഒസ്താന്തിയോസിന് എന്നും ഒരു “ദൗർബല്യ”മായിരുന്നു. കേവലം മതാധിഷ്ഠിത വ്യാഖ്യാനങ്ങൾക്കപ്പുറം മനുഷ്യത്വപരവും നീതി



ഡോ. ഗീവറുഗീസ് മാർ ഒസ്താന്തിയോസ്

മെത്രാപ്പോലീത്തായുടെ ജന്മശതാബ്ദി ഡിസംബർ 9-ന്

നിഷ്ഠവുമായ നിലപാടുകളുടെ ആദിരൂപങ്ങളും, വളർച്ചയുമാണ് അതിൽ അദ്ദേഹം ശ്രദ്ധിച്ചത്. ‘സുവിശേഷാലയം’ കേന്ദ്രമാക്കിക്കൊണ്ട് ഈദ്യുശ്യ പ്രവർത്തനങ്ങൾ നടത്തുന്നതിനുള്ള നിയോഗമായിട്ടാണ് നിരണം മെത്രാപ്പോലീത്തായായുള്ള നിയമനത്തെ അദ്ദേഹം കണ്ടത്. 1966-ൽത്തന്നെ മെത്രാനായിരുന്നെങ്കിൽ ഇത്തരമൊരു അനുകൂല സാഹചര്യമുണ്ടാകുമായിരുന്നില്ല എന്നു പോലും അദ്ദേഹം വിലയിരുത്തുന്നു! തന്റെ ആയുസ്സും, കഴിവുകളും, പഠനവും, സഭയിലെ അദ്ധ്യക്ഷസ്ഥാനവുമെല്ലാം, “ദരിദ്രന്മാരോടു സുവിശേഷമറിയിക്കൂ” എന്നതിനും, ഇക്കാര്യത്തിനു ജനങ്ങളെ സജ്ജമാക്കുന്നതിനുമാണെന്ന് അദ്ദേഹം ആത്മാർത്ഥമായി വിശ്വസിച്ചിരുന്നു. കടന്നുപോയ പി. എം. തോമസ് റമ്പാച്ചൻ, ബഹുമാന്യ വാർദ്ധക്യത്തിലും ഇന്നും കർമ്മനിരതനായിരിക്കുന്ന കെ. ഐ. ഫിലിപ്പ് റമ്പാച്ചൻ എന്നിവരെ തന്റെ വലംകൈയും ഇടംകൈയുമായി അദ്ദേഹം കണ്ടു. ഈ വഴിയിൽ ഉദിച്ചുയർന്നു വന്നിരുന്ന എം. ജി. പോൾ അച്ചന്റെ അകാല വേർപാട്, അദ്ദേഹത്തെ ഉലച്ചുവെങ്കിലും, ദൈവനിയോഗപ്രകാരം മുമ്പോട്ട് ഓടാൻ അദ്ദേഹം ദൈവത്തിൽ നിന്നും “വേഗത” ചോദിച്ചു വാങ്ങി.

“നവ്യമായ വേഗത എൻ കാലിനേകണേ” എന്ന് അദ്ദേഹം പാടിയിട്ട് അങ്ങനെ അമ്പർത്ഥമായി!



“അമ്മയാണ് എന്നെ ദൈവസ്നേഹവും പങ്കുവെയ്ക്കലും പഠിപ്പിച്ചത്. ജീവിതത്തിന്റെ ബാലപാഠങ്ങൾ അമ്മ പകർന്നു തന്നു. അമ്മ എനിക്ക് ആദ്യം വേദപുസ്തകം തന്നു. അത് വായിക്കുവാൻ പഠിപ്പിച്ചു. വേദപുസ്തകം ചില ഭാഗങ്ങൾ എനിക്ക് മനഃപാഠമാണ്. ചെറുപ്പത്തിൽ പഠിച്ചതാണ്. എന്റെ അമ്മയുടെ എല്ലാ ഫോട്ടോയും വേദപുസ്തകം കൈയിൽ പിടിച്ചുള്ളതാണ്. അമ്മയുടെ ദാനസ്വഭാവം എന്നെ പങ്കിടീൽ പഠിപ്പിച്ചു. വിരുന്നുകാർക്ക് ഭക്ഷണം നൽകിയിട്ട് അമ്മ സ്വയം പട്ടിണി കിടക്കുന്നത് ഞാൻ കണ്ടിട്ടുണ്ട്. പങ്കിടീലും (sharing) കരുതലും (caring) അമ്മയിൽ നിന്നും പഠിച്ചു. 95-ാം വയസ്സിൽ മരിച്ച ശുദ്ധ ഹൃദയനായ എന്റെ പിതാവിന്റെ ജീവിതവും എന്നെ ആകർഷിച്ചു. 1975 ജനുവരി 31-ന് എന്റെ അമ്മ മരിച്ചു. 1980 ജനുവരി 11-ന് എന്റെ പിതാവും മരിച്ചു. സുവിശേഷവേലയെപ്പറ്റി എന്റെ മനസ്സിൽ ആഗ്രഹം ജനിപ്പിച്ചത് എന്റെ മാതാപിതാക്കൾ ആയിരുന്നു.”

- ഡോ. ഗീവർഗീസ് മാർ ഒസ്താന്തിയോസ്


തന്റെ ചിന്തയും, പ്രഭാഷണങ്ങളും, സഭാഭരണവും, വ്യക്തിബന്ധങ്ങളുമെല്ലാം, “ദരിദ്രരോട് സുവിശേഷമറിയിക്കുന്നതിന്റെ” ഭാഗമായാണ് അദ്ദേഹം ദർശിച്ചത്.

‘മിഷൻ’, ‘സുവിശേഷീകരണം’ എന്നിവയ്ക്ക് പുതിയ നിർവ്വചനവും മാനവും നൽകിയത് അദ്ദേഹമാണ്. അതുകൊണ്ട് സഭാഭരണക്കാർക്കു സഹജമായ മറ്റു “നിർമ്മാണ” പ്രവർത്തനങ്ങൾക്ക് അദ്ദേഹം മുതിർന്നില്ല. ഇല്ലായ്മയുടെയും ദാരിദ്ര്യത്തിന്റെയും രംഗത്ത് ഓടിയെത്തി, അവിടെ ‘സുവിശേഷം’ പ്രവർത്തനമാക്കാനായിരുന്നു അദ്ദേഹത്തിന്റെ നിയോഗം. ഇക്കാര്യത്തിൽ പല തെറ്റിദ്ധാരണകളും നീക്കിക്കൊണ്ട്, ദരിദ്രർക്കുവേണ്ടി പ്രാർത്ഥിക്കുകയും പ്രവർത്തിക്കുകയും ചെയ്ത സർവ്വസംഗ പരിത്യാഗികളെപ്പറ്റി അദ്ദേഹം പറഞ്ഞിരുന്നു. സഭയുടെ ശരിയായ ദൗത്യമെന്ത് എന്നു ചിന്തിക്കുവാൻ സഭാംഗങ്ങളെ പഠിപ്പിക്കുവാൻ ശ്രമിച്ചവരുടെ മുൻ നിരയിൽ ഈ പിതാവിന്റെ സ്ഥാനം വിശേഷതമാണ്. പരമല പുണ്യവാളനെയും “സ്ലീബാദാസ സമൂഹം” സ്ഥാപകനെയും ഈ പശ്ചാത്തലത്തിൽ സഭയുടെ മുമ്പാകെ അദ്ദേഹം പുനരാഖ്യാനം നടത്തി. ഏതു കാര്യവും പ്രാർത്ഥനയോടെ ആരംഭിക്കുകയും, പുതിയ ദർശനങ്ങളും, ഉൾക്കാഴ്ചകളും തന്റെ ശ്രോതാക്കൾക്കു പകരുന്നതിനും അദ്ദേഹത്തിനു കഴിഞ്ഞു. ദൈവം കനിഞ്ഞരുളിയ ദീർഘായുസ്സിന് അദ്ദേഹം ഇങ്ങനെ അർത്ഥം കണ്ടെത്തി.

മാർ ഒസ്താന്തിയോസ് വലിയ ചിന്തകനോ, ഭരണപ്രവീണനോ “പ്രൗഢി”യുള്ള മെത്രാനോ ആയിരുന്നില്ല; അങ്ങനെയൊരാൾ ആഗ്രഹിച്ചതു മില്ല. എങ്കിലും “പണ്ടേ കൊയ്ത്തിനു തയ്യാറായി വിളഞ്ഞു കിടക്കുന്ന” വയലുകളെ നോക്കിക്കണ്ടിട്ടു നിശ്ശബ്ദമായി കടന്നുപോകുന്നതു പാപമാണെന്ന് അദ്ദേഹം തിരിച്ചറിഞ്ഞു. ഈ പ്രവർത്തനശൈലിയിൽ വിയോജിപ്പുള്ളവരും കണ്ടേക്കാം. പക്ഷേ, സുവിശേഷം നിമിത്തം ആത്മാവിൽ തീപിടിച്ച ഈ അസാധാരണ മനുഷ്യൻ, വിമർശനങ്ങൾ സ്വാഗതം ചെയ്തിരുന്നു; തെറ്റുകൾ ചൂണ്ടിക്കാട്ടിയാൽ തിരുത്തിയിരുന്നു; എല്ലാവരെയും സ്നേഹിച്ചിരുന്നു.

മനുഷ്യത്വത്തിന്റെ നന്മയ്ക്കും പുലർച്ചയ്ക്കുമായി ഏതു മേഖലയിലും കടന്നുചെല്ലാൻ വെമ്പൽകൊണ്ടിരുന്ന മനസ്സായിരുന്നു അത്. അക്കാരണത്താൽതന്നെ, അദ്ദേഹം കൈവെയ്ക്കാത്ത മനുഷ്യസ്നേഹം-സേവന രംഗങ്ങളൊന്നുമില്ലെന്നു തോന്നിപ്പോകും. ഓരോ സമയം, ആശയപരവും, കർമ്മപരവും, ഭൂമിശാസ്ത്രപരവുമായ വ്യത്യസ്ത മേഖലകളിൽ വ്യാപൃതമായാൽ, എല്ലാം “കുറേശ്ശ കുറേശ്ശ” എന്നല്ലാതെ ഓരോന്നിലും ‘ദ്യുത’ വരുത്തുക എന്നത് ശ്രമസാധ്യമാണെന്നാണ് സാധാരണ പ്രമാണം. എങ്കിലും ഇത്തരം “സ്ഥാപിത സഞ്ചയങ്ങൾ” (cliches) ഒന്നും അദ്ദേഹം വകവെച്ചില്ല. ഭാരത വൻകരയിൽ മാത്രം തന്റെ പ്രവർത്തനങ്ങൾ ഒതുക്കുവാൻ അദ്ദേഹം തയ്യാറാകാത്തതിന്റെ കാരണവും അതു തന്നെ.

ദക്ഷിണാഫ്രിക്കയിൽ വച്ചുണ്ടായ തീവ്രാനുഭവങ്ങളാണ് ‘മോഹൻദാസി’നെ ‘മഹാത്മാഗാന്ധി’യാക്കുന്നതിന് ചവിട്ടുപടിയായത്. ഇന്ന് ദക്ഷിണാഫ്രിക്കയിൽ ദർബൻ പ്രവിശ്യയിൽ ഗാന്ധി തുടങ്ങിവച്ച ‘സമൂഹം’ അല്പമായെങ്കിലും നിലനിൽക്കുന്നു. മാർ ഒസ്താന്തിയോസ്, തന്റെ മിഷനറി വേലയാരംഭിച്ചത് ആൻഡ



“സമൂഹത്തോട് വിശിഷ്ടാ ദരിദ്രന്മാരോടുള്ള കടപ്പാട് ഞാൻ കൊടുത്ത് തീർത്തിട്ടില്ല. മുതലാളിത്തത്തെ കുറ്റം പറഞ്ഞ് പ്രസംഗിക്കുകയും, എഴുതുകയും, ചെയ്യുന്നുണ്ടെങ്കിലും ഔദാര്യരായ മുതലാളിമാർ വളരെയധികം മിഷൻ പ്രവർത്തനങ്ങളെ സഹായിക്കുന്നു. സ്വാർത്ഥ മുതലാളിമാർക്ക് മാനസാന്തരം ഉണ്ടാകുവാനായി പ്രാർത്ഥിക്കുന്നു.”

- ഡോ. ഗീവർഗീസ് മാർ ഒസ്താന്തിയോസ്

മാൻ ദീപസമൂഹത്തിൽ, കൃത്യമായി പറഞ്ഞാൽ “ബേട്ടാപ്പൂർ” എന്ന സ്ഥലത്താണ്. ദീർഘനാളായി പള്ളിക്കു പട്ടക്കാരനും കുദാശകളുമില്ലാതിരുന്ന ആ പ്രദേശത്തെത്തി വളരെപ്പേർക്കും ജ്ഞാനസ്നാനവും മറ്റു കുദാശകളും, ‘സുവിശേഷവും’ നൽകിയാണ് അദ്ദേഹം മിഷനറി പ്രവർത്തനങ്ങളിൽ “ഹരിശ്രീ” കുറിച്ചത്. ഏറ്റവും ഒടുവിൽ, ആൻഡമാനിൽത്തന്നെ ഒരു ‘സുവിശേഷസ്ഥാപന’മുണ്ടാക്കുവാൻ അദ്ദേഹം അഭിലഷിച്ചിരുന്നതിനെ സാക്ഷാൽക്കരിക്കാനുള്ള ശ്രമത്തിലാണ്, അദ്ദേഹത്തിന്റെ വാത്സല്യ ശിഷ്യനായ കെ. ഐ. ഫിലിപ്പ് റമ്പാച്ചൻ. അതും യാഥാർത്ഥ്യമാകാൻ ദൈവം സഹായിക്കട്ടെ.

കാപട്യത്തിന്റെ മുഖാവരണം, പൊള്ളയായ പ്രൗഢി, പൊങ്ങച്ചം, സ്ഥാനമോഹം എന്നിവയെ ദൂരെയകറ്റി ജീവിച്ചു കടന്നുപോയ ഈ സുവിശേഷധനൻ, ഇന്നും നമ്മോട് സംസാരിക്കുന്നു. ആദ്യ രക്തസാക്ഷിയായ ‘ഹാബേൽ’ സംസാരിച്ചുകൊണ്ടേയിരിക്കുന്നു എന്നാണല്ലോ വേദസാക്ഷ്യം. അതിന്റെ മാറ്റൊലി സഭയാകമാനം എത്തട്ടെ. “സുവിശേഷീകരണം” കാര്യത്തിൽ കുറ്റകരമായ നിസ്സംഗത ഇന്നും നിലനിൽക്കുന്ന സഭാസമൂഹത്തിൽ, ഈ പിതാവിന്റെ “രൂപസാദൃശ്യങ്ങളിൽ” അനേകം തീപ്പന്തങ്ങൾ കത്തി ജ്വലിക്കട്ടെ എന്നു പ്രാർത്ഥിക്കുന്നു.



കുഞ്ഞുങ്ങൾ ദൈവത്തിന്റേത്

യൂഹാനോൻ മാറാനയുടെ ജനനത്തിന്റെ ഞായറാഴ്ച

(ലൂക്കോസ് 1:57-80)

ഫാ. മാത്യു വർഗീസ് കുളങ്ങാട്ടിൽ



സഖരിയായുടെ മൗനവാൽമീകമുടയുന്നത്, അഹറോന്റെ പുത്രിയായ എലിസബേത്ത് മരുഭൂമിയിലെ സ്വരത്തിന് ജന്മമേകുമ്പോഴാണ്. “നിങ്ങളിൽ കഷ്ടമനുഭവിക്കുന്നവർ പ്രാർത്ഥിക്കട്ടെ, സുഖം അനുഭവിക്കുന്നവർ പാട്ടുപാടട്ടെ” എന്ന യാക്കോബ് ശ്ലീഹായുടെ (5:13) വാക്കുകൾ ഓർമ്മിപ്പിക്കുന്ന ദമ്പതികൾ. സഖരിയായിലെ SMARTപിതൃഭാവം ഇക്കാലത്ത് ഒരു ബദൽ മാതൃകയാണ്. അദ്ദേഹത്തിന്റെ പ്രവചനമൊഴികളാണ് (ലൂക്കോസ് 1:66-79) ഈ വെളിപാടുകൾ നമുക്ക് നൽകുക. SMARTഎന്നത് (Specific, Measurable, Achievable, Realistic, Timebound) എന്നീ ഭാവങ്ങളെ കുറിക്കുന്നു. യോഹന്നാനെ കുറിച്ചുള്ള കിനാവുകളെല്ലാം തന്റെ മൗനത്തിന്റെ ആത്മീയ മുനിയറകളിലൂടെ രൂപപ്പെട്ടതാവാം. എന്നാൽ അവ കൃത്യതയാർന്നതും, പരിമാണാത്മകവും, ലക്ഷ്യപ്രാപ്തിയുള്ളവയും യാഥാർത്ഥ്യവും, സമയബന്ധിതവുമായിരുന്നു. സഖരിയാ എന്ന പിതാവിനെ പുത്രസങ്കല്പങ്ങളിൽ കാണുന്ന ശ്രേഷ്ഠതകൾ അടയാളപ്പെടുത്തുകയാണിവിടെ.

1) ആത്മീയജീവിതത്തിലെ കൃത്യത

ജനസമൂഹം പുറത്ത് പ്രാർത്ഥിച്ചുകൊണ്ടിരിക്കവെ കർത്താവിന്റെ മന്ദിരത്തിൽ ധൂപം കാട്ടുന്ന സഖരിയായെ ഓർമ്മിക്കുക. അയാൾ ആത്മീയകൃത്യതയുടെ പ്രതീകമായിരുന്നു. ജനത്തെ പ്രാർത്ഥിക്കുവാൻ പ്രേരിപ്പിച്ച പുരോഹിതനായിരുന്നു അദ്ദേഹം. “നീയോ പൈതലെ അത്യുന്നതന്റെ പ്രവാചകൻ എന്ന് വിളിക്കപ്പെടുമെന്ന്” ദർശനം ഈ കൃത്യതയുടെ മൊഴിയടയാളങ്ങളാണ്. മരുഭൂമിയിലെ സ്വരമാകുവാനുള്ള ഒരു പ്രവാചകനായാണ് യോഹന്നാൻ വളർത്തപ്പെട്ടത്. ഒരു പുരോഹിതന് ഇസ്രായേലിന്റെ പ്രവാചക ജീവിതങ്ങൾ അത്രമേൽ പരിചിതമായിരുന്നിട്ടും, മകനെ ബലി നൽകുവാൻ തയ്യാറായ അബ്രഹാം പിതാവിനെപ്പോലെ വാർദ്ധക്യത്തിലെ തന്റെ ആനന്ദമായ കുഞ്ഞിനെക്കുറിച്ച്, ആ പുരോഹിത മനസ്സ് പ്രവചിച്ചു. ലോകപ്രകാരം ആനന്ദരഹിതമായ പ്രവചനമായിരുന്നു അത്. ദൈവഹിതത്തെ കർമ്മപഥങ്ങളാക്കുന്നത് തന്നെ കൃത്യതയെന്ന് അറിയുക. നിയോഗങ്ങൾ ധ്യാനിക്കപ്പെടാതെ പോകുന്നതാണ് നാം നേരിടുന്ന പ്രതിസന്ധികളിലൊന്ന്.

2) ക്രിസ്തീയ ജീവിതത്തിലെ അളക്കപ്പെടേണ്ട സഫലത

സഖരിയാ തന്റെ കുഞ്ഞിനെ ‘യോഹന്നാൻ’ എന്നാണ് വിളിച്ചത്. ദൈവം കരുണയുള്ളവൻ എന്നാണതിന്റെ അർത്ഥം. തന്റെ ജീവിതത്തിന്റെ സഫലതയായിരുന്നു അത്. ലോകത്തിന് ദൈവം നൽകിയ ദാനമെന്ന് മറ്റൊരു വായനയും ഉചിതമാണ്. ആരെയും കണക്ക് ബോധിപ്പിക്കേണ്ടാത്ത സ്വകാര്യസമ്പാദ്യങ്ങളായി കുഞ്ഞുങ്ങളെ കാണുന്ന രീതി അപകടകരമാണ്. കൃപയുടെ ദാനത്തോട് കൃതജ്ഞതയുടെ സമർപ്പണഭാവം ആവശ്യമാണ്. അതാണ് യോഹന്നാന്റെ നാമകരണത്തിൽ പ്രകാശിക്കുക.

കുഞ്ഞുങ്ങൾ രാഷ്ട്രത്തിന്റെ സമ്പത്ത് എന്ന ദർശനമുള്ള ചില രാജ്യങ്ങളുണ്ട്. കുട്ടികളെ ശാസിച്ചാലോ, ശിക്ഷിച്ചാലോ ഭരണകൂടം നിയമാനുസൃതം ഇടപെടുന്ന നിയമവ്യവസ്ഥകളാണ് അവർക്കുള്ളത്. അതിന് ന്യൂനതകൾ ഒട്ടേറെയുണ്ട് താനും. കുഞ്ഞുങ്ങൾ ദൈവത്തിന്റേത് എന്ന ബോധ്യം സഭാജീവിതത്തിലെ പ്രഥമ പരിഗണനയാകണം. ജലം കൊണ്ട് സ്നാനം നൽകുന്നവൻ, പരിശുദ്ധാത്മാവുകൊണ്ട് സ്നാനം നൽകുന്നവനെ സാക്ഷിക്കുമ്പോൾ നിയോഗം സഫലമാവുന്നത് നാമറിയാം. വിശ്വാസരഹിതമായ ജീവിതത്തിന്റെ സൂചികകളായ വിവാഹമോചനങ്ങൾ, അധർമ്മികത എന്നിവയൊക്കെ ക്രൈസ്തവ ജീവിതത്തിലെ അപൂർണ്ണതകളുടെ പൊരുൾ തേടാൻ നമ്മെ നിർബന്ധിതരാക്കുന്നു. കുമ്പസാരമെന്ന കുദാശ തന്നെ നമ്മിലെ ക്രിസ്തീയ സഫ

ലതകളെ ധ്യാനിക്കുവാൻ പ്രേരിപ്പിക്കുന്നതാണല്ലോ.

3) ക്രിസ്തീയ ലക്ഷ്യപ്രാപ്തികൾ

ഒരു ശിശുവിന്റെ വികാസതലങ്ങളിൽ പൂർണ്ണ നേടേണ്ട ലക്ഷ്യങ്ങൾ ഉണ്ട് എന്ന് വിശ്വസിച്ച പിതാവാണ് സഖരിയാ. അത് ആത്യന്തിക ലക്ഷ്യമായി അദ്ദേഹം കണ്ടിരുന്നു. “നീയോ പൈതലെ, അത്യുന്നതന്റെ പ്രവാചകനെന്ന്” വിളിക്കപ്പെടുമെന്ന വാക്കുകൾ ലക്ഷ്യബോധത്തെ സാക്ഷിക്കുന്നു. ക്രിസ്തീയതയെ കേവലം ഉദ്യോഗാ സങ്കല്പങ്ങളാക്കുന്ന പ്രവണതകളെ പരിശോധിക്കുവാൻ ഈ പിതാവ് നമ്മെ നിരന്തരം പ്രേരിപ്പിക്കും. നീതിസൂര്യനെ പ്രഘോഷിച്ച യോഹന്നാന്റെ ജീവിതംജ്വലിച്ചു പ്രകാശിക്കുന്ന വിളക്കായി യേശു നാഥൻ അടയാളപ്പെടുത്തി. അത് ലക്ഷ്യപ്രാപ്തിയുടെ സാക്ഷ്യമായിരുന്നു. വി. അപ്രേമിന്റെ വാക്കുകളോർമ്മിച്ചാൽ സ്വരം വചനത്തെക്കുറിച്ച് പ്രസംഗിക്കേണ്ടിയിരുന്നു എന്ന നിയോഗത്തിന്റെ സാഫല്യം തന്നെ. പ്രാവിനെ കണ്ടവൻ ഇടിമുഴക്കത്തിന് മുമ്പുള്ള മിന്നൽപോലെ പ്രാവ് ആരുടെ മേൽ ഇറങ്ങി വരിച്ചുവോ അവനെ പ്രഘോഷിച്ചുവെന്നത് ലക്ഷ്യം പൂർത്തീകരിക്കപ്പെടുന്നതിന്റെ സൂചനകളായിരുന്നു. മയക്കുമരുന്നും, മദ്യവും വിരുന്നെത്തിയ വിദ്യാലയ അങ്കണങ്ങളിൽ, തകർന്ന കുടുംബങ്ങളിൽ ഒക്കെ നാം ലക്ഷ്യമില്ലാതെ നടന്ന ക്രിസ്തീയതയുടെ പാദദ്രംശമുണ്ട്...

4) ജീവിതത്തിലെ യഥാർത്ഥ്യ ബോധ്യങ്ങൾ

സഖരിയായിൽ യാഥാർത്ഥ്യബോധ്യം നിറഞ്ഞ് നിൽക്കുന്നു. അത്യുന്നതനെ വിസ്മരിക്കാത്ത പുരോഹിതമനസ്സിന്റെ സമീപനമാണത്. വാർദ്ധക്യത്തിലെ ദൈവിക വരസിദ്ധിയിലെ സംശയം പോലും ഒരു മാത്ര അതിന്റെ തീവ്രതയെ കാണിക്കുന്നുണ്ടെങ്കിലും മശിഹായെ കുറിച്ചുള്ള പൂർവ്വകാല പ്രവചനത്തിന്റെ പൂർത്തീകരണത്തിലും, ഉള്ള യാഥാർത്ഥ്യബോധം നമ്മെ അതിശയിപ്പിക്കേണ്ടതാണ്. പ്രവാചക കണ്ണിയുടെ അവസാനബിന്ദുവായ യോഹന്നാനെ യാഥാർത്ഥ്യത്തിന്റെ നനവുള്ള നിലത്ത് വളർത്തപ്പെടുവാൻ സഹായകമായിരുന്നുവത്. മരുഭൂമിയുടെ പ്രതലങ്ങളിൽ പച്ചപിടിക്കുവാൻ യോഹന്നാനെ അത് സഹായിച്ചു. ഇന്ന് സുരക്ഷയുടെ കുടുകളിലൊളിപ്പിച്ച കുഞ്ഞുങ്ങളെത്തുകൊണ്ട് തെറ്റിപ്പോകുന്നു? അയഥാർത്ഥ ക്രിസ്തീയത വളർത്തുന്ന നമ്മുടെ അപരാധങ്ങൾ പൊറുക്കപ്പെടേണ്ടതാണോ? പരുമല തിരുമേനിയെ പരിചയപ്പെടുത്തുമ്പോൾ സൗഖ്യദായകനെ മാത്രം അവതരിപ്പിക്കുന്നതും, വിശുദ്ധന്റെ സംഭാവനകളെ മറച്ചുപിടിക്കുന്നതും പോലെ അധർമ്മികമാണ് അയഥാർത്ഥ ക്രിസ്തീയത.

5) സമയബന്ധിതമായ ക്രിസ്തീയ ജീവിതം

സന്ദേഹത്തിന്റെ മൗനവും നിവൃത്തിയുടെ ആനന്ദവും വാചാലമായത് യോഹന്നാന്റെ ജനനത്തിലൂടെയാണ്. ജീവിതത്തിന്റെ വാർദ്ധക്യം സഖരിയായ്ക്ക് നൽകിയ ബോധ്യമാണത്. മരണത്തിന്റെ കുരിശുട്ടിൽ തക്കകാലത്ത് ഉദിച്ച നീതിസൂര്യനെ കുറിച്ച് പ്രവചിച്ചപ്പോൾ അത്യുന്നതന്റെ രക്ഷയുടെ നാഴികയെ തിരിച്ചറിഞ്ഞ് അതിന് മുമ്പായി നടക്കുവാൻ യോഹന്നാനെ നിയോഗിച്ചു. കാലതികവികല മനുഷ്യാവതാരത്തിന്റെ ഉദയം, കാലതികവു വരെയുള്ള മൗനം, കാലതികവിലെ പുത്രജനനം ഇവയൊക്കെ ദൈവിക സമയത്തിന്റെ നിവൃത്തിയെ അറിയുവാൻ സഖരിയായെ സഹായിച്ചു. അതിനാൽ ഉചിതമായ സമയത്ത് അയാൾ ഇസ്രായേലിന്റെ ദൈവം അനുഗ്രഹിക്കപ്പെട്ടവൻ എന്ന് ആരാധനാനിബദ്ധമായ പ്രവചനകീർത്തനം ആലപിച്ചു.





This Christmas, let's Gift them our Faith.



KNOW MY CHURCH

CHILDREN'S GUIDEBOOK ON ORTHODOXY

Know My Church is a unique catechism book of the Indian Orthodox Church for the Next-Gen; prepared keenly under the auspices of the faculty of Saint Thomas Orthodox Theological Seminary, Nagpur.

Learn the facts about our Church, its faith tradition and the worship patterns in a further interesting way. This book is designed reader-friendly for both school students and adults.

WRITTEN BY FR. JOBIN VARGHESE AND ILLUSTRATED BY DN. JAISION JOHN



"KNOW MY CHURCH"
BUY NOW ON AMAZON.COM
FOR BULK ORDERS CONTACT:
+91 750 733 8098

sweettoothpublications@gmail.com | sweettoothpublications.com



INR ₹ 500.00
 PRICE OUTSIDE INDIA USD \$ 20.00

Explore book pictures and videos on our Facebook and Instagram page.

facebook.com/ReadEdible

instagram.com/readedible



ഏഷ്യ-പസഫിക് റീജിയൻ കുടുംബസംഗമം ഓസ്ട്രേലിയയിൽ

മലങ്കര ഓർത്തഡോക്സ് സഭയുടെ മദ്രാസ് ഭദ്രാസനത്തിനു കീഴിലുള്ള ഓസ്ട്രേലിയ, സിംഗപ്പൂർ, മലേഷ്യ, ന്യൂസിലണ്ട് എന്നീ രാജ്യങ്ങളിലെ സഭാ മക്കളുടെ മഹാസംഗമം 'ENCHRISTOS 2019' ജനുവരി 17 മുതൽ 19 വരെയുള്ള തീയതികളിൽ മെൽബണിൽ (Lady Northcote Recreation camp, Glenmore Road, Rowsley, Melbourne) വെച്ച് നടത്തപ്പെടും. 'ENCHRISTOS' എന്ന ഗ്രീക്ക് വാക്കിന്റെ അർത്ഥം 'ക്രിസ്തുവിൽ (IN CHRIST)' എന്നതാണ്. ഇദംപ്രഥമമായി നടക്കുവാൻ പോകുന്ന ഏഷ്യ-പസഫിക് റീജിയൻ ഫാമിലി കോൺഫറൻസിനുള്ള പ്രവർത്തനങ്ങൾ മെൽബണിൽ ഇടവക മെത്രാപ്പോലീത്ത ഡോ. യൂഹാനോൻ മാർ ദീയസ്കോറോസിന്റെ നേതൃത്വത്തിൽ ഭാഗിയായി പുരോഗമിക്കുന്നു. 'നാമെല്ലാവരും ക്രിസ്തുവിൽ ഒന്ന് (ഗലാത്യർ 3:28)' എന്നതാണ് മുഖ്യ ചിന്താ വിഷയം.

ആരാധന, വേദപുസ്തക പഠനം, ധ്യാനം, ക്ലാസ്, വൈദിക സമ്മേളനം, സൺഡേ സ്കൂൾ കലാമേള, യുവജന സംഗമം, വിനോദ പരിപാടികൾ എന്നിവ കോൺഫറൻസിന്റെ ഭാഗമായി നടക്കും. കൽക്കട്ട ഭദ്രാസനാധിപൻ അഭിവന്ദ്യ ഡോ. ജോസഫ് മാർ ദിവന്നാസ്യോസ് തിരുമേനി മുഖ്യാതിഥി ആയിരിക്കും. ഫാ. ഫിലിപ്പ് കുരുവിളയും മറ്റ് വിശിഷ്ട വ്യക്തികളും ക്ലാസുകൾക്ക് നേതൃത്വം നൽകും. ജനറൽ കൺവീനർ ഫാ. സജു ഉണ്ണുണ്ണിയുടെ നേതൃത്വത്തിലുള്ള കോൺഫറൻസ് കമ്മിറ്റിയിൽ ഓസ്ട്രേലിയയിലെ എല്ലാ വൈദികരും ഇടവക പ്രതിനിധികളും ചേർന്ന് പ്രവർത്തനങ്ങളെ ഏകോപിപ്പിക്കുന്നു.



ഓർത്തഡോക്സ് ക്രൈസ്തവ യുവജനപ്രസ്ഥാനം യു എ ഈ സോണൽ കോൺഫറൻസ് 2018 ഫ്യൂജിറ സെന്റ് ഗ്രിഗോറിയോസ് ഓർത്തഡോക്സ് ഇടവകയിൽ വെച്ചു നടത്തപ്പെട്ടു സ്മരണിക പ്രകാശനം യുവദർശനം യുവജനപ്രസ്ഥാനത്തിന്റെ വൈസ് പ്രസിഡന്റ് വന്ദ്യ ഫിലിപ്പ് തരകൻ തേവലക്കര അച്ചന്റേ നൽകി പ്രകാശനം നിർവഹിച്ചു വന്ദ്യ എബ്രഹാം കോശി കുന്നുംപുറത്തു അച്ചന്റെ സാന്നിധ്യവും ഒപ്പം ഉണ്ടായിരുന്നു.

അഖില മലങ്കര പ്രാർത്ഥനായോഗം ജനറൽ സെക്രട്ടറിയായി ഫാ. ജോൺ കെ. വർഗീസ് കുടാരത്തിലിനെ പ്രസിഡന്റ് ഏബ്രഹാം മാർ എപ്പിഫാനിയോസ് മെത്രാപ്പോലീത്താ നിയമിച്ചു. ജനുവരി 1 മുതലാണ് നിയമനം. ഇപ്പോൾ നിരണം ഭദ്രാസനത്തിലെ പുറമറ്റം സെന്റ് മേരീസ് ഊർശ്വേം പള്ളി വികാരിയായി സേവനം അനുഷ്ഠിക്കുന്നു.



തടാകത്തിന് ഒരു പുനർജനി...

കോയമ്പത്തൂർ: പുതുക്കി പണിയുന്ന തടാകം ക്രിസ്തു ആശ്രമം ചാപ്പലിന്റെ ശിലാസ്ഥാപന കർമ്മം ആശ്രമ വിസിറ്റർ ബിഷപ്പ് ഗീവർഗീസ് മാർ കുറിലോസ് മെത്രാപ്പോലീത്താ നിർവഹിച്ചു. രാവിലെ മാർ കുറിലോസ് വി. കുർബാന അർപ്പിച്ചു തുടർന്ന് ശിലാസ്ഥാപന കർമ്മ ശുശ്രൂഷ നടത്തി. സഭയുടെ പുരാതന ആശ്രമങ്ങളിൽ ഒന്നാണ് തടാകം ക്രിസ്തു ശിഷ്യ ആശ്രമം. ആശ്രമ സ്ഥാപകൻ സഭാബന്ധു ബിഷപ്പ് പെക്കൻഹാം വാൽഷ്, പത്നി ക്ലാര വാൽഷ്, ഡോ. സഖറിയ മാർ തെയോഫിലോസ് മെത്രാപ്പോലീത്താ എന്നിവരുടെ കബറിടം സ്ഥിതിചെയ്യുന്ന ചാപ്പൽ എന്ന പ്രാധാന്യം ഈ ചാപ്പലിന് ഉണ്ട്.



കലാമേള 2018

ആയുർ: ഓർത്തഡോക്സ് ക്രൈസ്തവ യുവജനപ്രസ്ഥാനം തിരുവനന്തപുരം ഭദ്രാസനത്തിലെ ആയുർ മണ്ഡലത്തിന്റെ കലാമേള 2018 നടത്തപ്പെട്ടു. യുവജന പ്രസ്ഥാനം കേന്ദ്ര വൈസ് പ്രസിഡന്റ് ഫാ. വർഗീസ്. ടി. വർഗീസ് മേള ഉദ്ഘാടനം ചെയ്തു. മണ്ഡലം പ്രസിഡന്റ് ഫാ. ഗീവർഗീസ് ജേക്കബ് തരകൻ, റവ. ഫാ. തോമസ് പുരയ്ക്കൽ, ഗ്രൂപ്പ് പ്രതിനിധികളായ അനുമാക്കുളം, ജിബി ചെറുവക്കൽ, ഭദ്രാസന കമ്മിറ്റി അംഗങ്ങളായ റോയി മാക്കുളം, എബി ചെറുവക്കൽ, ജയിംസ് ചെറുവക്കൽ എന്നിവർ നേതൃത്വം നൽകി. യോഗത്തിൽ യുവജന പ്രസ്ഥാനം കേന്ദ്ര വൈസ് പ്രസിഡന്റ് ആയി തിരഞ്ഞെടുത്ത ഫാ. വർഗീസ് ടി വർഗീസിനെ ആദരിച്ചു. കലാമേളയിൽ ചെറുവക്കൽ സെന്റ് ജോർജ്ജ് ഓർത്തഡോക്സ് യുവജന പ്രസ്ഥാനം ഒന്നാം സ്ഥാനവും മാക്കുളം സെന്റ് ജോർജ്ജ് ഓർത്തഡോക്സ് യുവജന പ്രസ്ഥാനം രണ്ടാം സ്ഥാനവും നേടി.



പ. ഔഗേൻ പ്രഥമൻ ബാവായുടെ ഓർമ്മപ്പെരുനാളിനു കൊടിയേറി

ദേവലോകം: കാതോലിക്കേറ്റ് അരമന ചാപ്പലിൽ കബറടങ്ങിയിരിക്കുന്ന പ. ബസേലിയോസ് ഔഗേൻ പ്രഥമൻ കാതോലിക്കാ ബാവായുടെ 43-ാമത് ഓർമ്മപ്പെരുനാൾ ഡിസംബർ 7, 8 തീയതികളിൽ ദേവലോകം അരമന ചാപ്പലിൽ ആചരിക്കും. അരമന മാനേജർ ഫാ. എം. കെ. കുര്യൻ പെരുന്നാൾ കൊടിയേറ്റ് നിർവ്വഹിച്ചു.

അഖില മലങ്കര ബാലസമാജം വാർഷിക ക്യാമ്പ് ഡിസം. 26 മുതൽ

കോട്ടയം : മലങ്കര ഓർത്തഡോക്സ് സുറിയാനി സഭയുടെ അഖില മലങ്കര ബാലസമാജം 36-ാം വാർഷിക ക്യാമ്പ് 2018 ഡിസംബർ 26 മുതൽ 28 വരെ പീരുമേട് മാർ ബസേലിയോസ് എഞ്ചിനീയറിങ് കോളേജിൽ വെച്ച് നടത്തപ്പെടും. ഡിസംബർ 26-ന് രാവിലെ 11 മണിക്ക് അഖില മലങ്കര ബാലസമാജം പ്രസിഡന്റ് ഡോ. ജോഷ്യാ മാർ നിക്കോദീമോസ് മെത്രാപ്പോലീത്തായുടെ അദ്ധ്യക്ഷതയിൽ കൂടുന്ന സമ്മേളനത്തിൽ മാത്യുസ് മാർ തേവോദോസിയോസ് മെത്രാപ്പോലീത്ത ക്യാമ്പ് ഉദ്ഘാടനം ചെയ്യും. ഇടുക്കി ഭദ്രാസന സെക്രട്ടറി കെ. ടി. ജേക്കബ് കോർ-എപ്പിസ്കോപ്പ, ഇടുക്കി ഭദ്രാസന ബാലസമാജം വൈസ് പ്രസിഡന്റ് ഫാ. പയസ് എൽ. ജേക്കബ് തുടങ്ങിയവർ പ്രസംഗിക്കും.

പ. കാതോലിക്കാ ബാവ ക്യാമ്പ് സന്ദർശിച്ച് കുട്ടികളെ അനുഗ്രഹിക്കും. 2 മണിക്ക് പ്രകൃതിയുടെ സൗന്ദര്യത്തിലേക്ക് യാത്ര നടത്തും. വൈകിട്ട് 7 മണിക്ക് കുന്നൻ കുരിശ് പള്ളി മാനേജർ ഫാ. ബെഞ്ചമിൻ തോമസ് സന്ധ്യാ ദൂത് നൽകും. തുടർന്ന് വി.കുവസാരം. 28-ന് അത്തി മരത്തണലിൽ എന്ന ക്ലാസ്സിന് ഫാ. തോമസ് പി. മുകളിൽ അടൂർ നേതൃത്വം നൽകും. സമാപന സമ്മേളനത്തിൽ ഫാ. കുരുവിള പെരുമാൾ, ഇടുക്കി ഭദ്രാസന ബാലസമാജം ജനറൽ സെക്രട്ടറി ആനി ജെബരാജ് തുടങ്ങിയവർ പ്രസംഗിക്കും. തുടർന്ന് അഖില മലങ്കര ബാലസമാജം സോണൽതല കലാമത്സര വിജയികൾക്കുള്ള സമ്മാനദാനം, സർട്ടിഫിക്കറ്റ് വിതരണം, സ്നേഹവിരുന്ന് എന്നിവയോടെ ക്യാമ്പ് സമാപിക്കും.



എന്നാസ് അൻപ് സ്നേഹ കൂട്ടായ്മ

കോട്ടയം: എന്നാസ് അൻപ് സ്നേഹ കൂട്ടായ്മ ദേവലോകം കാതോലിക്കേറ്റ് അരമനയിൽ പ. കാതോലിക്കാ ബാവ ഉദ്ഘാടനം ചെയ്യുന്നു. നാസ് പണികഴിപ്പിച്ച ഒമ്പതു ഭവനങ്ങളുടെ സമർപ്പണം പ. കാതോലിക്കാ ബാവ നിർവ്വഹിച്ചു. പ. സുന്ന ഹദോസ് സെക്രട്ടറി ഡോ. യൂഹാനോൻ മാർ ദീയസ് കോറോസ്, ഡോ. ജോഷ്യാ മാർ നിക്കോദീമോസ്, ജി. തോമസ് റമ്പാൻ, പുന്നുസ് കോർ എപ്പിസ്കോപ്പാ, ഫാ. ഡോ. ജോൺ തോമസ് കരിങ്ങാട്ടിൽ, ഫാ. ഗീവർഗീസ് ജോൺ, പ്രൊഫ. പി. കെ. കുര്യൻ, തോമസ് പോൾ, പ്രൊഫ. പി. സി. വർഗീസ് തുടങ്ങിയവർ പ്രസംഗിച്ചു.



പിറവാ സെന്റ് ഗ്രീഗോറിയോസ് ഓർത്തഡോക്സ് ചിൽഡ്രിൻ സെന്ററിൽ ബാംഗ്ലൂരിൽ നിന്നുമുള്ള അയ്യപ്പഭക്തന്മാരെ സ്വീകരിച്ചപ്പോൾ.



Fr. Joseph Samuel Karukayil Corepiscopa receiving the Doctoral Degree at the Convocation at Serampore University in West Bengal.



ശബരിമല കയറാൻ തോനയ്ക്കാട് വഴി വന്ന അയ്യപ്പ സഹോദരങ്ങൾക്ക് തോനയ്ക്കാട് യുവജനപ്രസ്ഥാനത്തിന്റെ സ്വീകരണം



ചരിത്രത്തിലാദ്യമായി സൗദിയിൽ വിശുദ്ധ ബലിയർപ്പണം

റിയാദ്: കടുത്ത ഇസ്ലാമിക രാഷ്ട്രമായ സൗദി അറേബ്യയുടെ ചരിത്രത്തിലാദ്യമായി കോപ്റ്റിക് സഭ വിശുദ്ധ കുർബാന അർപ്പിച്ചു. റിയാദിലെ കോപ്റ്റിക് ഓർത്തഡോക്സ് വിശ്വാസിയുടെ ഭവനത്തിൽ വെച്ച് ഡിസംബർ 1 ശനിയാഴ്ച അർപ്പിച്ച ബലിയർപ്പണത്തിന് കെയ്റോയിലെ ഷോബ്രാ ലേയിമായിലെ മെത്രാനായ അവാ മോർക്കോസാണ് നേതൃത്വം നൽകിയത്. കോപ്റ്റിക് ക്രൈസ്തവരല്ലാത്തവർ കൂടി ഉൾപ്പെട്ട ഒരു വലിയ വിശ്വാസി സമൂഹമാണ് കുർബാനയിൽ പങ്കെടുക്കുവാനെത്തിയത്.

അശ്ശൂരായായി ഉപയോഗിക്കേണ്ട മേശ, കുർബാനക്കാവശ്യമായി മറ്റ് വസ്തുക്കൾ തുടങ്ങിയവ ബിഷപ്പ് കെയ്റോയിൽ നിന്നും കൊണ്ടുവരികയായിരുന്നു. ക്രൈസ്തവ വിശ്വാസത്തിന് കടുത്ത വിലക്കുള്ള സൗദിയിലെ പ്രഥമ വിശുദ്ധ കുർബാന അർപ്പണത്തിന്റെ വീഡിയോയും, ചിത്രങ്ങളും ഇപ്പോൾ സമൂഹമാധ്യമങ്ങളിൽ തരംഗമായിക്കൊണ്ടിരിക്കുകയാണ്. കോപ്റ്റിക് ഓർത്തഡോക്സ് സഭയുമായുള്ള ബന്ധം വളർത്തുക എന്ന ലക്ഷ്യത്തോടെ സൗദി കിരീടാവകാശി മുഹമ്മദ് ബിൻ സൽമാൻ രാജകുമാരന്റെ ക്ഷണമനുസരിച്ചാണ് മുന്നാഴ്ചത്തെ അജപാലക സന്ദർശനത്തിനായി ബിഷപ്പ് അവാ മോർക്കോസ് സൗദിയിലെത്തിയത്. ഡിസംബർ 17-ന് സന്ദർശനം പൂർത്തിയാക്കി അദ്ദേഹം തിരിച്ചു പോകും.

മുസ്ലീം വേൾഡ് ലീഗ് സെക്രട്ടറി ജനറൽ മുഹമ്മദ് ബിൻ അബ്ദുൾ കരീമുമായി റിയാദിൽ വെച്ച് മെത്രാൻ കൂടിക്കാഴ്ച നടത്തിയിരുന്നു. ഈജിപ്ത് അംബാസിഡർ ഒസാമ-നൂഗാലി തുടങ്ങിയ പ്രമുഖർ കൂടിക്കാഴ്ചയിൽ പങ്കെടുത്തു. അതേസമയം തീവ്ര ഇസ്ലാമിക നിലപാട് തുടരുന്ന സൗദിയിൽ ക്രൈസ്തവ സമൂഹത്തിന് ബലിയർപ്പിക്കുവാൻ കൈവന്ന അവസരത്തെ ഏറെ പ്രതീക്ഷയോടെയാണ് ഏവരും നോക്കി കാണുന്നത്. വരും നാളുകളിൽ ക്രൈസ്തവ സമൂഹത്തിന് പരസ്യ ബലിയർപ്പണം നടത്തുവാൻ കൈവരുമെന്ന പ്രതീക്ഷയിലാണ് രാജ്യത്തെ ക്രൈസ്തവർ.

സ്നേഹസ്പർശം അവാർഡ് 2018 പത്മശ്രീ ഡോ. എം. എ. യൂസഫലിക്ക്

തിരുവല്ല: പരുമല ആശുപത്രിയുടെ ക്യാൻസർ സഹായപദ്ധതിയായ സ്നേഹസ്പർശത്തിന്റെ 2018-ലെ പുരസ്കാരത്തിന് പ്രമുഖ വ്യവസായിയും സാമൂഹ്യ പ്രവർത്തകനുമായ പത്മശ്രീ ഡോ. എം. എ. യൂസഫലി അർഹനായി. ഡിസംബർ 15-ന് നടക്കുന്ന ചടങ്ങിൽ പ. കാതോലിക്കാ ബാവാ അവാർഡ് സമ്മാനിക്കും.

സ്നേഹസ്പർശം അംബാസിഡർ കൂടിയായ പത്മശ്രീ ഡോ. കെ. എസ്. ചിത്രയുടെ മകൾ നന്ദനയുടെ ഓർമ്മയ്ക്കായി ആരംഭിക്കുന്ന കീമോതെറാപ്പി വാർഡിന്റെ സമർപ്പണ ചടങ്ങും ഇതോടൊപ്പം നടക്കും.

മലങ്കര ഓർത്തഡോക്സ് സുറിയാനി സഭ

HAPPY HEALING
ONE AIM THAT MOVES US

സ്നേഹസ്പർശം

ക്യാൻസർ ചികിത്സാ സഹായ പദ്ധതി

സ്ഥലം: സെന്റ് ഗ്രീഗോറിയോസ് ഇന്റർനാഷണൽ ക്യാൻസർ കെയർ സെന്റർ, പരുമല

പദ്മശ്രീ. ഡോ. യൂസഫലി എം. എ. ആലംബഹിനർക്ക് നൽകിയ സേവനങ്ങളെ പരിഗണിച്ച് മലങ്കര ഓർത്തഡോക്സ് സിറിയൻ സഭയുടെ സ്നേഹസ്പർശം പുരസ്കാരം പരിശുദ്ധ കാതോലിക്കാബാവാ സമ്മാനിക്കുന്നു.

സ്നേഹസ്പർശം പദ്ധതിയുടെ ബ്രാൻഡ് അംബാസിഡർ കേരളത്തിന്റെ വാണിജ്യ പത്മശ്രീ ഡോ. കെ. എസ്. ചിത്ര

2018 ഡിസംബർ 15

ST. GREGORIOS MEDICAL MISSION MULTI- SPECIALTY HOSPITAL
Parumala P.O, Pathanamthitta (Dist), Kerala State, India- 689626
happyhealing@parumalahospital.com www.parumalahospital.com



St Stephen's Indian orthodox church Nygeria donated drinking water treatment project in a Army contentment school by the instructions of ministry of education in Nigeria